

Yawe-Yire
Louisville, Mississippi, USA
64-0402

1 Kiboikinos. Erai na abaat ngina apolon, abongun nabo ne nakuwarina. Ka arereng ngina apolon neni kang a nguna ka abunore nenikus akirwor nguna a Ekapolon yok a Yesu, ngolo ayeni ayong ebe ngice kus eyenete, kori atami ayong iyenete iyes, ka alotooma akisioniyo ngina a ngakusisecisia ka-ka alorot a ngolo ka akibuses keng, neni kus. Ka toesikis inges ikinak iyes, nakuwarina, nguna lalak nguna ka akibuses keng. Ngina ikiponia iwon alosit ane, kimiak iwon atopedosi atemar ebe, ikwapei ngul ngulu aponito alorot a ngolo ka Emau, "Pa asadito ngiyokotain alomayok, ngolopite erworor inges neniyo alorot."

Tokona, a ngina taparacu,

2 anupit ayong eyiakatar ikes etunganan ngolo eyeni atukot a ngitunga dadang ikwapei inges...Malim Vayle ane ayiakar akitatam, ekabila ngolo ka abongonokin ngakingisingisata ka erwor nguna a ngakigiret. Eyiakasi nege tooma aduketait na-a? kire alotooma aduketait na, nguna ka ataparacu. Ka erai kelacakina idio tunganan, ka ngidis kejaanakinak, kori ka ngace dangikicamit akipeyokin, kotere nyo, ngitunganan dadang idiaunitae. Ka Lokaato Vayle erai emalim ngolo apolon noi ka erai inges ngolo elilingan. Kire eriamunit inges asiomit ngina ajokon.

3 Ka a ngun, alimunit ayong ngoon ebe arai ayong oyiaktar ka asiomit. Kesitiyaenene ayong ngakitadapeta ikwa, icebore kori ngace akitacaunia, iyenete iyes. Amamukatar ayong ka asiomit ngina kitacaunet ngun. Nai keyia ngun dang kori ngace, ekengaranakini ayong Ekapolon ariamunun ngun iwadio.

Ka nabo atamunit ayong, apei pak ayiai etunganan anakigiret, arai ekiro keng Yokona, ka papakeng arai epaderit. juijui, ewapito ikes ibore ngini etiyiai papa kec. Nai ayiakar kire inges eemut; arai inges alimori Mesaya. Ka tokona kerai tolosite inges losukul neni alosit papakeng, ketemarito ikes, "Tokona, iyeni iyong lokato ngolominat ati-ka-ati? Erai ngol Masia," irworosi ikes jui-jui toma ngun. Aso, kingolik, nyebono inges tolot edio sukul a ekabila a ngol.

4 Abu inges tolot nalongisat neni asisiaunia inges nguna ka Akuj. Ingolikinit iyong eemut keng, epite ngolo alomunia kinga-a? Emam pa asiomit inges. Abu inges toloma tooma erai ngikaru ngikankoomwon, tolomuni kinga anatomoniuni, tolimonok ngilapio ngikankapei, ka aponi totubokinai. Kwana, ikiriamuni iwon ebe amina inges, atemar ikwa ngiparisayon elomunete kinga, ka ngisadukayon. Abu inges tema, "Okoi, iyes anyamet ata lobolokoco!" Nguna aanyunit inges anariet ikes ngun-ngimuno, icebore ngini arai ecoto, ka ngadae, kingolik.

Tokona kepedorit idio tunganan atemar," kotere nyo, iyong ngolo tar nyijok nguna a kitemokino,' kori idiobore. Nai inges...

Nai kingolik, emam pa ayeni inges ngadi kiro nguna kisitia, aso abu inges tema ebe, "Iyes ngidwe a ngimuno," Arai ngun ibore ngini abu inges kingolik a nalongisat. tema, "Ngai ikilimokini iyes akiem ananyunyura a ngina ebunit? ido nyitemasi alokidingkus, ebe ikiriamu, ikinupit isua nu ka ikinupit isua ngun, anearai epedori Akuj akitonyoun ngamoru nu," ibore ngini asir inges engoliki, akitonyoun ngidwe neni ka Iburaim. Ka idokokinitoi aep nataagoro nguna a ngikito. "Ayeni inges nyibore ngini kitia kaapei ka ngikito ngulu aronok. "ngolo kitoi ngolo nyerai ngaraito nguna ajokak eyepakinio kwap ka tocakakinai tooma nakim," akicunyar ngakito nguna aronok.

Kingolik, eemut keng dadang ayiai tooma loyiaxae. Abu inges kisikwaan ka ngun. Apotu ngitunga ngulu cario tomisiut ngun. Ka apotu ikes nai...atami ayong ngacepakio eriamununuete ikes ejok akilo ngina itiyaata ikes kaapei ka ngakiro nguna apolok nguna isisaunete ngidwe alosukul.

5 Tokona, angelitai iwon akuwar ngina ngoon, aso ikatakinio iwon akipudor iyes kinga alotooma apaki nakuwarina, erai ikipedori iwon. Ka ekinyomit ayong atemar emam nyilimi akiru nooi erono, nakuwarina, natoto ngina a ngina erai ngapirai ana. Aso ikinupit ca iwon, ka ikikatakinit akijaanakin Inges alotooma ayenut kosi dadang.

6 Tokona, atowaa ikwapei ikisiomio akirot ngina ka Akuj, ikwapei ikisiomia iwon tokona alotooma ekitaabo ngolo ka Akisyakinnet. Ka ikigeuni alotooma ekek 22 ka ngulucicik 7 akisimo paka tar, 14.

Tema Isaka neni a papa keng, papa Tema papa keng, Ayiai lokoku. kingit Isaka inges tema eyiakasi akim ka ngakito ne, nai nyaani bo imesek ngini erae amuronot ngina epeyo?

Tema Aburaam, lokoku, Akuj Elope elemuni imesek ngini erae amuronot ngina epeyo. Torubakis ikes ngiarei make elosete.

Ani edolunete ikes nakibois ngina alimokinit Akuj Aburaam, todukok, Aburaam amuroet nen kinapinapak ngakito ejok, toen lokoku keng Isaka kidokok nakito kidiama namuroet.

Kiopeo Aburaam ekileng a nakan aarya lokoku keng.

Nai tonyara emalaika ke Ekapolon Aburaam anakuj tema, Aburaam Aburaam. Tema Aburaam "Ayiai.

Tema emalaika," kimiiek edia, nyitiya idiobore neni keng anearai ayenu ayong atemar ikerit iyong nguna ka Akuj, ido nyimika iyong Akuj lokoku kon ngolodonupei."

Kikeu Aburaam ereet keng, tongolengolek, kingolik emesek ikamunito ngaten nguna keelogilong anamoni ngamwar. Tolot Aburaam toriku emesek inak neni ka Akuj erae amuronot ngina epeyo akilo ainakin Akuj lokoku keng.

Angun, abu Aburaam tolimok ekiro a akibois a ngin, "Elemuni Ekapolon" tari tokona ebasi ngitunga" Alomukura a ngolo ke Ekapolon, ikilemikinio.

7 Eluruto ngayokokes a nguna ka akilip.

Papa kosi ngolo anakuj, ikilimokinitoi isua anakiro na, ngina erai Akuj, ebe, ebuni akiyiun a nguna ka akiirar, ikilipi isua ebe ibuni iyong akisilereun neni kosi akirot ngina ka asiometait na kotere ikipedori akisiom ikwapei irworoi Ebaibul neni kosi, ebe," ngiboro ngulu dadang alakau alotoma Nakitutuket ngina Mojongarai akitanyunet kotere ikipedori a kingolikin." Neni ikes a ngulu epote akerar a nyaritono ngina ka Akuj, erai ngulu erereng. Ikes ngulu engerete ngun, erai ngulu ilamam. Ikilipi iwon, Papa, ebeikiponi isua ayiakaunor amisiunet, nakuwarina, alotooma apukokinio. Toesik Ekuwuam Ngoloakungan itopukok isua ngiboro ngulu ebeit abeuni neni kosi alotoma ngirua lu, erai dadang ngulu iwaitai alotoma nakimunono ngina apolon ngina ka Akuj angeun anakisiakineta a ngina ka akwap. Ikilipi a Lokiro a Yesu. Amen.

Kiboikinos.

8 Acamit ayong akirwor akou ngina ka akirot, kerai acamit ngina ka Ekapolon, alotooma akitam ngina: "Yawe Yire." apolou ka akirot ana erai ebe "Elemuni Akuj amuronot anguna keng a Elope."

Ka ikirwor iwon nguna ka Aburaam, ka arai na apaki ngina eitanitor inges akikonget ngina a lokoku. Ariamun a kiyookino a nguna a nu, ikibongori iwon kau. Ka eyiakas nu toma ekek 22. Ikiacmit iwon epeyokisi ngun akau; egirunit ayong a ngikigiret ngakudio ane, nguna acamitayong alimun dang, erai kepedor. Ka acamit ayongakirwor ikes, ka acamit atongeik alotoma ekek 12. Ikibongor iwon kau aripun neni ikote ngipitesio ka Aburaam, ka tokona, epite-ka epite ngolo abunio Akuj toseunia inges.

9 Ikiyeni ebe aponi inakinai akikonget neni ka Aburaam ka loletok keng kelunyar inges, ka bon ayiakau tooma Aburaam ikirai iwon ngikerumak kaapei ka inges kaapei ka akiikinet. Tokona ayiakar Aburaam ngikinyom, ka ngikinyom, ngiseuna, arai, ayiakar ingesngikinyom ngulu alalak, ngikinyom, nai ayiakar inges epei kinyomit ngolo ka akikonget ayiakar inges Ismael; ka kedau sara atwanare, abu inges todukokin ka ace beru ka abu toyiakaunor ngidwe ngulu dian ngikanikaarei tongelaaka ngapeseru; ka arai ikes dadang ngikinyom ngulu ka Aburaam, nai...ngikinyom ngulu ka Aburaam, nai ekinyomitarai epei ngolo ayiakar akikonget. Ka ekinyomit, kire arai anupit ngina ka Aburaam, ngina ayiakar inges tooma Nakirok ka Akuj ngina eikinitai.

10 Tokona, Aburaam, ikiriamuni iwon, iwon...emam nyetakanunit inges akitodol ngina ariamunere iwon inges anege alokek a ngolo 12. ekek 11alotoma Akisiyakineta ikiriamuni iwon ebe abu papa keng bu tar nakwap ngina Babilon. Ka Aburaam arai ca etungana ngolo cariot, ikwapei ca iyong kori ayong, kori idio tunganan dang. Kaayiai inges eriamunit, adepar nyibore ngini ikipedori iwon akitam, etunganan ngolo apoloyorit arai ngikaru ngatomonikaarei ka ngikan. Asir inges eiti nakapakeng. Arai ekiro keng sarai, Ka ekekiro ngiru ngul pa arai Aburaam, arai Aburam. Ka-ekekiro arai sarai. Aso ikiriamuni iwon ebe adit inges a ngikaru a ngitomon, ngulu etodolito inges ngikaru ngatomonikaapei ka ngikan, ka inges ngikaru ngatomonikaarei ka ngikan bon.

11 Kerai ikes, arai inges eketan, kiboi alokiding anakadipal aina, ka toyiar akiyar ngina carioit. Inges-abu inges tolotenene kinga napar ka eyaunene airing anamoni, ka kidepi ngaraito, ka toyiar akiyar ngina engelaana. Ca akiyar ngina cariot, amamae ibore ngini ajokon aneni keng. Nai apei kolongit, Ngina anyarar Akuj.

Ka erai co ngolo erot neni ka adio kiyiar, iitanit Akuj. nyera nguna itiyiai iyongerai nguna itiyiai Akuj. Ingolik? ibala iyong "atami ayong Akuj. Atami Ayong a nguna ka Akuj"iyiai iyong idiakaritEmam itunganan iwarit Akuj. Akuj iwarit itunganan. Ingolikia? nyera iyong iwarit Akuj; erai Akuj ikiwarit iyong.

Tema Yesu ebe, "mere iyes ikiseunete ayong, nai ayong akaseuni iyes."Ingolikia? aso ikiseunite iyes eroko tar apetatait ngina ka akwap, kori paikiseunitai iyes nacut. Abuni inges alakun ekiro ngol. Ka inges dadang ngulu amamaete ngikec rwororua alokitaabo a ngolo aimesek ngolo ka akiyar...eroko tar apetatait ngina ka kawp, inges bon elosi ayiakaun ama, kaedio pite dadang. Ingolikia? ikiseunitai sek iyes tomakeng eroko tar apetatait ka akwap. Ngina aseunere Imesek, nait ikiseunio iyes kaapei ka inges, eroko apetatait ngina ka akwap.

Ka irakasi iyes, ikwapei, elimonitor ayong akuwar ngina abien, etame ngolo angipitesio ka Akuj.

Ingolikia, erai erot dadang ngolo ipedorio iyong ayiakaun nakiyiar ngina nyedaun ngol, ka ekabila ngolo ka akiyiar nginanyedaun. Eyiai epei kabila bon ngolo ka akiyiar a ngina nyedaun, ka erai Akuj. Aso erai dadang nguna, erai inges bon ngolo eyiar ngakiyiar ngina nyedaun.

12 Tokona ikiriamuni iwon ebe ayiar Aburaam akibois ngin. Ka Akuj, alotoma Nakitutuket ngina Mojong, abu kitiya kinga ngikabilai ka ngitorubei, akitoodiunia nyibore ngini elosi inges akitia.

Tokona aneikiriamuni iwon ebeabu Akuj kirworo nenikeng. Ka ngiboro ngulu apolok, kedau Akuj anyarare inges...Anyaritono ngina ainaki Akuj arai anyaritono ngina ekujuana. Nai toraibo. Nyebuno kiciringiangik Aburam, emam apaki dangayeni inges juijui ebe erai Akuj. Erai ngin ibore ngini apolon. Ngina...

Anyaritono ka Akuj erai ngina ekujuana; emame nyibore ngini erai ngini ka akwap. ayiai Akuj akujuanut ka kitia ngun kinga lotoma akwap, nai anyaritono ka Akuj erai ngina ekujuana. Ebala Ebaibul, "naarai ngainanakineta ka anyarit nyibelekinio." Kingolik, erai aseunet ngina ka Akuj.

13 Tokona ikiriamuni iwon ebe, alotooma nu, ebe Aburaam ngina arakor enyaritono, abu kiira etoil ngolo ka Akuj, ka abu tolimok inges idiobore ngini cut tar pa apedor. Inges ngina adolitor ngikaru ngatomonikaarei ka ngikan, ka aberu keng ngatomonikaapei ka ngikan ngina etarauni inges ngikaru ngatomonikaarei elunyara alorua ngulu ka apot ka kiboito kaapei ka inges napei alokiditeu. Emamukatar ikes ikokou. Ka tosir alimokin ikes ebe iriamunete ikoku, ka alotoma ikoku en itererengio akwap dadang, ngibukui dadang. Tokona arai ngin nyibore ngini angelaana.

14 "Ka Aburaam, 'ebala Ebaibul alotooma Ngiromayon ekek 4 nyebuno kiriagiringakin na kikonget ngina ka Akuj alotoma amamut anupit, nai arai inges ngolo agogongok, inakinite akipuro neni ka Akuj."

Totamak iyong, kelunyar elap ngolo a ekingaren...anearai Sara, ikwapei alimunitor ayong, asir kelunyar alorua ngulu kidoet. Elap ngolo ka ekingaren, totamak iyong tema Aburaam, "Sar, ipupu iyong ikwani, naminat?"

"Emam akilocokinet."

"Ejok, arerengu neni ka Akuj, ikilosi iwon ariamun ikoku, aediopite dadang. Ikilosi iwon ayiakaunor inges. Ebala Akuj ikiriamuni iwon."

15 Abu Sara kitemok anapet, ka tolemu ngakodeta ka ngaeneta, ka ngini bore dadang; kitemokin, akitemokin kotere ngun anearai ayeni iinges elosi ayiakaunor ikes. nearai alimu Akuj ngun. Ingolikia?

Tolunyar ekaru ngolo aekingaren. "Ipupunit mono iyong adio kilocokinet naminat a?"

"Emama akilocokinet cut etakani."

"Ikipur Akuj! Erauni aumokinet ngina apolon tokona akilo tar apaki ngina eseunan. Ingolik arai ekaru ngolo alunyar. Alosit ayiakaunor inges, ka edio pite dadang. "kotere nyo? anearai alimu Akuj ngun. Erai ngun eriakineta ngun. alimu Akuj ngun. iwon...alimu Akuj ngun.

Tolunyaros ngikaru ngitomon. "Ipupu iyong ikwani tokona Naminat?" torai ane ngikaru ngatomonikaarei ka ngikan, ka torai inges ngatomonikauni ka ngikan.

Tokona epedori iyong atamakin ekile ngolo mojong ka aberu ikwaginapei ikwangin, ngirua lu, erai alosit neni a edakitar ka temaare, "Dokito, ikicamit isua alemun acamaneret, ikilosi isua...?"

16 Ikingitakin itiyong Akuj akinup ngiceboro ngulu erai abanganut, nai itiyiai inges juijui akisiyookin ngun. Akuj...etunganan ngolo enupi Akuj, kire itiyiai ikwa ebangi neni ka akwap.

Ikngolik iyong Musa, itatamitai alotoma nyaosou dadang ngina a Ijipit, ekapolon ngolo angasigeria, nguna a Ijipit, Ka tosir bo adaunit inges ngikaru ngatomonioumon alotoma akitatamio ngun, ka nabo abu ya Akuj ngikaru ngatomonioumon alemar asiomit ngin anenikeng, nyibore ngini abu akwap ya akiwakin toma keng. Ngikaru nabo ngatomonioumon ngulu alalak, abu inges toriamu inges iatatamita dadang asiomit dadang, ka asimit nguna keedini alotoma keng. Ka abu inges kiriyama ka inges iyeye ngina ka alongisat, ka abu inges toyenu nguna alalak nguna ka Akuj, alotoma ngadaka ngakan anayiakau ngina ka Akuj, nai co bu tosiom ngikaru ngatomonioumon ngina alotoma namukio. iyookino ngun.

17 Nyeyenunio Akuj kan asiomit; Erai inges ngina eyenunio a nguna ka anupit. Ka abu Akuj kirworo nenikeng alotoma nakujianut. Ka nyo ngiboro ngulu ka abanganut ngul, acapak, ecamakini Akuj iwon etiyiata.

ttTotamak iyong ekile ngolo apolon ngolo a ngikaru ngatomonikauni, ekeri, ekaduaran ekeri aneni ka Akuj? Ka alotoma nayakau ngina ka Akuj alotoma ngadaka ngakan: ataparacu ngina atupakini (Kingolik iyong inges ?) atunganan ngolo mojong, ngolo aperete ngitim keng anatorom ikongina; ka kimilia apalor anakoukeng; ka ebela ngolo sokon anakanikeng; kiboie aberu keng alokidiana a ngole ka ikoku

alokidiana aburokeng; alrot aina!

"Ai ilosi iyong Musa?"

"Alosi nakwap nigna a Ijipit, akikamar."

Kingolik, "akikamar," etic ngolo a epei singerit ecala esimit abango. Nai, ngiboro ngulu arai ngulu etiyiai inges, naarai abu Akuj tolimu, ka ngun apotu kirikakis dadang.

Ngina elimunio Akju ngun, erai dadang ngun erai kes ngun. erai kilimu Akuj akikonget, kiwak ekonitau neni angun. erai kinup iyong ngun, kinenekin iyong... erai pakinupit iyong ngun toluania a neni kec; anearai ikiwanete ikes iyong. Nai erai kinup iyong ngun, kiboitokaapei ka ikes, epote ikes akiya iyong neni ka akiloun, kire jik ikwapei eyiakar akwap.

18 Tokona ikiriamuni iwon, ebe "nyebuno Aburaam kiringiringakin anakikonget ngina ka Akuj." Ka ngina arakar inges ngikaru amiat, ka sara ngikaru ngatomonikanikoomon, eirari ayong inges; emam nyepedorit tar akirworikin tokona arai inges ngolo a mojongit noi ka topalang dang,

"Ejok, Sara, naminat ipupu iyong ikwani tokona?"

"Ejok, Ekapolo nyepupu ayong adio kilocokinet."

Alelluya! ikilosu iwon ariamun inges, ka edio pite dadang, naarai alimu ka Akuj ngun, erai dadang nguna eyiakaun ngun. Adau Akuj ainakin akikonget. "Tema inges arai inges tocamakinite ka akileleba ebe epedori Akuj akityia nyibore ngini ekongo inges."

41 Ka tokona ikinyarit iwon ngawat yok ebe ngikinyom ngulu ka Aburaam, ngikinyom ngulu a ekal keng (mere ngulu ka Isako), ngikinyom keng, Kristo; kakiringingiringakin ka adio kikonget, ka kiyalolong a ngun ka tema meere ngun ka atangayaiyata alotoma natameta yok? Ikitangayiangyia isua arakau ngikinyom ngulu ka Aburaam ngina ikiriamunia iwon atametai ngin alotoma yok. ngikinyom ngulu ka Aburaam emam nyangyiangyiate cut idiobore. Enyarito ngiboro ngulu nyerei, ikwapei iktamia ayiakasi ikesnaarai abu Akuj tolimu ngun, erai inges ekasubun. Epedori inges akityiaun ngun ikokis nen, abu inges kikongo ngun, ka erai irikakinete ngun. Erai ikes dadang ngun. ngina elimunio Akuj ngunkiriakinete ngun ibore dadang. Tokna totamu. acamit inges ngun... nyepona topedoros... tolimu inges...

19 Icebore ngini abu inges tolimok inges akityia, arai inges atyakar aneni ka ateker keng ka lotunga keng dadang.

Kotere Akuj eriamuni ekile kori aberu kori edia kori apese, arimaar Inges, erai iyong atyakun akonikuwan alotooma amamut akiyiun dadang, erai ngun kire, paka ngina ityakunor iyong jik alotooma idiobore ngini nyiriamara ka Akivot, ka tonup ngun. Iyes... enyara Akuj a nguna ka atyakun ngina ileleba.

20 Wuoitakoi atiakatait ngina eyiai ngirua lu alotooma ngisukulo yok, ngulu iyakito ngikejaanakinak. Eyiakasi ikes akileleb ikes ka ngikabilai dadang ngulu ka amamu anupit, ka ngiemuto ngulu nyerau ngakigiret ikwapei ngakitatameta a ngitunga a nguna ayeut ikes. Ka akiyakiar ikes erai ngun ikwa akecekisiakinete! Nyiumok ikiuru iwon kinga atukot ngina Oswald ka Jack Rubys ka ngice dadang, alotooma ebuku. Eliko asiomit ebuku naarai ikiriamu iwon ngisukulo ngulu itatamere ngipadera ka ngikalimonokink ngulu itatamita akilo ngulu iyakit Akuj, ngulu idounitoi ngina ngaarei, ngulu ilelebakatar Ekuwuam Ngoloakungan, atalokoku ka Akuj ngulu idounitoi ka akim, ngidwe ngulu ka Aburaam ngulu enupite akivot ngina ka Akuj erai ngina a ngipitesio ngulu ka akiyookino ka emam ece bore nabo nai akiyookino, abilakina, ka topedosi akiwa alokidiam akikonget, alotooma kingaren idiobre, ka towaikis ngun, erai ngin akiyookino. Erai akivot ngina ka Akuj. Iyookino dadang.

21 Tokona abu Inges tema, "Totyakun anateker kon dadang, alotooma ngitunga kon dadang, nginibore dadang ka ikiwaapak ayong."

Emam nyilocokino Akuj erotokeng. Erai Akuj Ngolo nyiloconokin. Epite ngolo itiyia Akuj ngiboro, apei pak, erai Inges akityia ngun alorot ngolopei a ngol apak ngina angarei. Totamunite, ngina ingolikinia iyong etic ngolo ka Akuj alotooma adio pak, erai inges... erai kecakar itungana ka tolaku inges itungnan alotoma ageunet ngina aedio seunet ngina elemuni inges, erai inges juijui akiboi ngikaru dadang kaapei ka aseunet ngin. emam nyilocokini inges ngun. Ingolikia erai Inges ngolo eyeni ngakiro dadang.

Ikirai iwon ngulu ikiyeni ngadikidio. Apedori ayong ayenun nguna alalak taparacu akilo nguna ayeni ayong nakuwarina. Aso ipedori iyong ayenun nguna alalak locekaru akilo nguna itiyiai iyong ekaru lo. Iyeni iyong nguna alalak ekaru lo akilo nguna ibu iyong kityiate ekaru ngolo bien, nai meere Akuj.

Erai Inges ngolo edolit, Ngolo eyeni ngakiro dadang. Nginibore dadang itiyiai Inges erai ngini edolit. Nyepedori Inges asubun aseunet nakuwarina katosub ngina ajokan nabo taparacu. Ngina eseunan keng erai ngina iyookino. A nguna a ngun kinenek ekonitau nibore dadang ngini elimuni Inges, ebe erai akiyookino.

22 Aponi tonyarauna Akuj apei kolongit alemun aseunet, epite ngolo lakunet itungana, ka erot ngolo abunio inges kitiya ngun arai kidiama nacamunet ngina angokot ngolo amamu akitoronet, alotooma lomanikor ngolo ka Eden. Ka abu etungnan kikatakinite nginibore dadang alotoa nakwap aiunia itungnan, acepaki; asir ikes aduko ngitaunio, asir aduko ngarwatain ayiakatatar ngatukon, asiomit, ka nginibore dadang, ka ibore nginidadang arai akimasara cut eyiai epei rot bon ngolo elakunia Akuj itunganan, erai bon tooma naokot nguna emukoritoi nguna ngolo emamu akitoronet. Erai erot dadang ngol. Erai ngin aseunet ka Akuj ngina eseunan. Erubakini Inges kaapei ka ngun.

Erai kitangaleunit Akuj itugnanan anakiseuneteroko itangale, ebeit kitangaleu nginice dangngina ebunio inges nakiboisngin. erai pakitiyiat inges itiat inges erono apak ngina etiya ekingaren ngina abeitor aseunet asubio.

Erai kelemun Inges aseunet, erai inges akiboi kaapei ka ngun. Erai pakitiyia inges, ngun, elemunit inges aseunet ngina aronon nait. Kingolik. Ka ngae etemari abu Akuj tosub aseunet ngina aronon, ingolika? nyikipedori iwon alimun ngun. Aso erai Akuj arubakin kaapei ka aseunet Keng. Aso ngina esubunia inges ngun, erai ikes ngun.

23 Aso tema inges, "totiakun alotooma ateker kon, nginibore dadang, Amamut anupit dadang ngina abunio inges alotooma Babilon aina,"

Atukot ngina esiaunan alotooma nakwap arai Babilon, ngina etemokinio inges ngitaunio dadang akitac ocur neni ka etaun alo, ngolo kabila dadang anupit na dadang ka ngiboro ngulu kitete ngulu ikite iwon ngirua lu. Erai kisiomit iyong Hislop a Babilonian ngulu aarei, ka ngce dadang, ka tobongo kau toma Nakisyakinet, ibuni iyong ariamun ebe Akisyakinet inges erai ageikinet, a ngikinyom, itee iyong anupit na dadangka ngiboro, kire eyakis iwakinitae toma nen.

Kingolik, ngawant a Ngiparisayon a ngulu apote altoma ina, aneni ka aberu kaapei ka ikes akingitingit ka ngace dadang, todolut atr lorua a Yesu. Nyepona Ngiparisayon tonupa neni ka Ekuwuam kori idiobore dadang, ka apotu ikes tobukisi Yesu. Tema Yesu ebe, "toesikisi ikes bon. Erai kerik emuduk emuduk, imasakinos ikes dadang toma nakipany. Toesik..." "Torubak inges elosi ngaren elimonokini ka kitngale ngikadiakak, ka kitiyiai ngaumonokiniata, ka nginipei bore ngini. Nyabuno neni tobuk inges, naarai arai Inges akirot. Alosi akirot kingaren, nyekacite nguna apotu totakanut.

Aso ikiriamuni iwon ngiboro ngul elosete kingaren, ka ngina esidion poniata naturokin alotoam apak ngina ka awaisa na. Ikwanginapei aponiata Yanes ka Yambure kitepegiata Musa, aso ikokini nenipei nen.

24 Tokona, atiakun ngina ileleba alotooma amamut anupit. Ka totamunite, Aburaam ebishop dadang nyitererengo ka akileleba mati bon kerimaaya ibore ngini abala Akuj kitiyia. Ka emam, emam, emam nyeponio akiterereng iwon ka adio, ka ayiakaunor ngarerengisio, paka mati kerimaar iwon ibore ngini ebala Akuj kitiyiaata.

25 Ice bore ngini abala ayong iyees toyenut ane alotooma ekek 12 arai akitutuket dadang ngina amam ngadoketa. Amam idiobore ngini atapakinitai neni keng. "Ayiakar ayong," mere "kerai iyees." amam kama kerai neni keng. "adau ayong akitiyia ngun." Abu inges inak Aburaam acamunet, ngadoketa.

Ka tokona toyenu, alotoma akitutuket ngina ka Adamic arai inges, "Erai pakitam iyong ekitoi lo, nait abuni ayong akitiyia ngun ka ngun. Nai erai kitiyia iyong, abuni nait ayong akitiyia ngunka ngun." kingolik, ayiai ekisil ngolo atapakina neni keng.

Nai alotooma akitutuket na, "Adau ayong akitemokin aseun iyong araun papa ngolo a ngibukui a ngulu alalak." Ka iyong... erai dadang nguna iyookino. Acamunet erai kire akibuses, cut iyookino erai akibuses. epei bore bon ngini abeit ikes akitiyia arai akiricit akitutuket na akiboi ka akiboi alotooma nakwap; ka ngarerengisio dadang, alosite kaapei ka acamunet, ayia kaapei ka ikes, epei bore ngini etiyiaete ikes arai akiboi alotoma nakwap ngin. Tokona ikiriamuni iwon, ngina alosioto ikes nakwap ngina a Ijipit, apotu ikes tocakasi akecererengu, nait meere akec akitutuket. Aroko akitutuket eyiai ka ikes. apotu ikes tocakasi ngarerengisio, nai mere akecekitutuket, naarai arai akitutuket kec ajokis, ngina amam ngadoketa.

26 Ka alotoma-alotooma Awosit, ekek 19, Aw... Apotu Ngisirael kitiyaut ibore ngini pa ajok ngini tiyia napeijik, arai ngina angerito ikes ajokis ka tocamut ngikisila. kingolik nyibore ngini abu ajokis kitiyia. Abu ajokis inak ikes ekayiunan, inak ikes ekaduaran kaapei ka epi ngolo ka akim akitoodiun inges kaapei ka akirot ngina isuudatai, kaapei ka imesek ngini ka amuronot. Asir ajokis ainaki ikes akisikwarunio ngina apolon. Abu ajokis yau ikes kinga, tonga anam ngina arengan, yau ikes totubio nen. Tolaku ikes kaapei ka ngakitaanyuneta ka ngaumonokineta, arai dadang a nguna ka ajokis.

Nai eitanito ikes idiobore kotere epedorite ikes ayeun a ngunakec ngirorwa ngulu apolok.

Tokona, erai pakikote ngitunga ngirua lu nen, erai ibore ngin nginipei. Eyiakaun ikes, erai ituganan elope Alomar toa arucukin toma ngun adio kiding. Kaeyiai neni aponiata Ngisirael kitiyiauniata adiakaret ngina apolon, ngina angerito ikes asir ka yasi ngiksila, akilo. ka... eroko, nai acamunet ngina abu inges

tolemut kaapei ka ikes aroko erai ngina eyookino. Eroko tar erai ngini pei bore ngin tar ngirua lu, ikiriamuni iwon ngun.

27 Nait Aburaam, kedau ayiakaunor ngadoketa nu nguna ainakinitai neni keng, abu inges tongeik alosit keng, alosit kingaren. Tokona nguna a ekau abu inges tolot kinga.

Ka alotooma ekek 13, buni inges nakibois ngina ka arimao ngina ileleba neni Akuj. Tokona ikiriamuni iwon alotooma ekek 13, ebe abu Lot...ekingaren, abu ya papakeng, ka ekile ngolo mojong ngo arai juijui ekabila ngolo alotoma lorot. Ka abu inges kikatak ariamun atukot alosio iwadio kaapei ka inges. Ka ngina itiyia iyong ngun, eyiai neni iriamunia iyong ngun. Ebala Akuj, "totiakar."

"Ejok, akalimokini ayong iyes, emam nyiunito ikes kire, nai..."nait totiakar aneni a ngun. Erai erot dadang ngolo, erai akiyotor a neni a ngun.

Ka nait nguna esidiok, ayiai ikes akinuk ekasikout, toruwor nai Lot ekeruman amukat, ikwapei elimunitotor ikes. Ikiriamuni iwon ebe abu inges tongeik akingurungrua. Ka apotu ikes dadang tobar, ka apotu toriamut alalau kaapei. Ka ikiriamuni iwon ebe abu Lut atongeik a ngolopa, ngikeyokok keng toremokinos ngulu ka Aburaam.

28 Ka ikiriamuni iwon ebe nyebuno inges toyiakaunor, nyebuno Akuj toriamu anupit ngina ka akileleba alotoma...-aam, Aburaam torimaaya ibore ngini alimokinit Akuj inges akitiyia, atyakun jik alotooma ateker keng, alotooma ngitunga keng dadang, ka bukijaanak Akuj.

Aso ikiriamuni iwon ebe, abu Akuj kirworo neni ka Aburaam ane analitare, kaasir alimokin inges ibore ngini kitiyia. Ngina esidion, Lot ngina ibunio iyong nakingiset ngina abu bu kiding Aburram ka Lot; arai inges lokoku alokatokeng ka Aran ka ikes...arai inges locenikeng. Ka ngina esidion tema, "Toesik...ikirai iwon ngikaitotoi tokona. Nyebeit iwon atoyiaktar adio angolopa kiding yok. Tokona iyong erai kilot kide, alosi ayong too. Ka erai kilot iyong too, alosi ayong kide. Tokona eyiai atotiakas iwon, ka nyikipon iwon...eya ama ngarumio nguna alalak kotere iwon dadang, ka arai ca iyong alosit, erai iyong aseun akoniseunet." Tokona arai ca ngol Ekuwuam ngol a ekristayot kire alotooma Aburaam, ainakin tar emoit ajokisi ngina ka aseun. Ka abu tocamak inges eyiai ekerot.

29 Ka Lot ikwa ngikalalak a ngirua lu, itee abaat. Kerai ngina erismunit ingesalotoma adidingu ngin, kotere nyo, kepedorit inges ariamikin akekuwan ngadis dolae, kepedorit inges arun etunganan ngolo eyenuna. aso abu inges kingolia kingaren Sodoma. Ka arai akwap ngina alalaketa ngakipi, ka etaun ngolo apolon, ka angolo ayiakas ngipakitori ngulu ka acumi, ka ngice dadang. Ikes, ayanarete ikes ngiboro ikes kinga nakwapin ngunace aina. Ka-ka nait, naboarai apak ngina alelebakatatar ngaberu dadang kaapei ka akiwasa ngamieta nguna a Yesebel ikes ka ngini bore dadang, arai ca apak ngina ti apolon. aberu keng dang topupu ekabila ngolopei ngol, dadang, naarai, iiriamun iwon, kedau inges araun mayor ngolo ka etaun aina abu aberu tominak ekabila ngolo tominak erot ngolo a ngitunga. Ka erai epei bore ngini ebeit iyong akitiyia, erai ariamun akinyalakin ka idiobre. Ingolia?

Ecamit Akuj iyong atiakun akonkuwan, ka-ka toluania alotoma ngiboro ngul paka tar ngina nyingolikini ikes jik. Ebe, icamit iyong akingolikin ipei bore, ka erai co inges ka ibore ngini ikongit Inges.

Nai aberu a Lot, aminakinit ekabila ngol. Ka, tomam angayangai, tema inges, "Lominat, tokona ayiai ayong ama, ka ingolikini iyong dang epite ngolo enapita ngabru kama, ka kingolik ngapeseru ngun. ka kingolik iyong epite ngolo enapita ngapeseru yok. Nyitami mono iyong ebe erai ikes nguna ikeyara?" Okoe ayong! Erai pa ikibongorit iwon kire jik neni a sodoma, emam nyayeni ayong kotere nyo.

30 Nai abu Aburaam kiboi kaapei ka akiikinet. Nait ikiriamuni iwon, ikwapei elosio kingaren, ka...ikwapei atyakatar ikes make ka Lot. Ka abu Aburaam ya ngalup nguna aronok, irot ngini cici kiboiye aneni amameete nginyia ngulu kiyoko ngibaren keng. Ka, nai etemokino inges akiya erot naarai adau Akuj akiwakin inges tooma nakwap ngin, ka arai neni acamit inges akiboioy neni. kitemokino akiya ngun.

Tokona ngina abunio inges tokeraria Akuj, ngina akeraria inges Akuj ngina esidion toma nakilelebio keng, atiakar elope ka akileleba, inges nait atakanunia Ekapolon nenikeng. Akitodol ngina etiyiakinia inges ngun, abu Ekapolon toluaniar aneni ka Aburaam. Nai ngina arimaaria inges ka akileleba, buni nai atakanun neni keng ka atemar, "Aburam, kikeu ngakonikonyen. Kingolia kide, kingolia to, kingolia kuju, kingolia kwap. Dadang erai ngunakon." Amen!

Tokona, amina ayong ngun.

31 Ka iyeni iyong, arai ngin idiobore ikwapei ayiakar ngina ariamunia ayong alakunio, eyirat sek ayong juijui nguna ka Akuj erai Akuj ngolo epolot. Ka ,iyeni iyong, ngina eyiunia ayong, Ayong...tema ice tunganan, "Tokonadadang nguna ebeit iyong akitiya erai alomun lokanisa, ka ikiwak ekiro kon lokanisa ane alokanisa ngolo a Baptist. Erai dadang nu ebeit iyong akitiya ngun."

Nai iyeni iyong, apei kolongit, abu engolik ebe arai ayong ekeruman neni adiobore, ebe, Ayong-

Ayong-Acamit ayong akingolikin toma ngun ka engolik nyibore ngini ayiakar ayong. Iyeni iyong, arai ayong loayiai alorot a ngolo. ikwapei edukan ngolo apolon, ikamari iyong ngun, ka -ka nginibore dadangalotoma nen erai ngulu kon.

Iyong-emam nyiyeni iyong nyibore ngini erai ngini kon paka mati kingolik iyong alotoma lobaibul, ido toriamu akikonget. Amen. Ikipakarete ikes iyong anenikec erai kepedorete ikes; nai erai ikes nguna kon. Ngina kikonget dadang arai ngina ka Aburaam ka ngiletok keng ngulu alokau keng. Amen! Angina kikonget dadang ngina ekujuwana alotooma Akirok erai ngina ka Aburaam ka ngiletok keng, ka irai iyees ngikerumak neni a ngun! Okoe, ekang! Aminakinit ayong akingolikin toma engolik nyibore ngini ariamu ayong erai a kainakinit idio tunganan ayong idiobore, aminakinit ayong akingolikin. Ka aminakinit ayongakingolikin alotoma Lobaibul ka engolik ibore ngini eyiai lowae kang. Ngolo kinyomit ka Aburaam dadang ebeit kitiyia ngun, ngina ikidounere iyong ngina a ngarei ka ikilelebikin kaapei kan Ekuwuam Ngoloakungan, ka Ekuwuam Ngoloakungan kidiana kon, irai nait iyong ekeruman neni angina kiikinet a dadang.

32 Iyeni iyong, ikwaan ikwapei elimunitor ayong, eduketait ngina apolon. Naarai ikibatisatai iwon tooma naduketait ngina apolon ngin. Kan epei Kuwuam inges ikibatisatere iwon tooma ape kuwan. ka erai akuwan ngin Kristo, ngolo erai ekinyomit ngolo ka Aburam, ka ikirai ngikerumak neni anginibore dadang a ngini eyiai toma ngun. Amen.

A ngini bore dadang ngini eyiai tooma neni ka Akuj, abu Akuj tobukok tooma Kristo; ngini bore dadang ayiai tooma Kristo, abu Kristo tobukok tooma lokanupak. Amen. Akuj alokidiana iwon, Akuj kaapei ka iwon, ka Akuj lotooma iwon! nginibore dadang, ngina kiikinet daadang alotooma ekitaabo erai nginakon, erai kinupi iyong ngun, erai kiyiakar iyong anupit ngina itemokino acamunia ngun ka akiyiun ngun.

33 Iyeni iyong, abu ayong atongolengolek. Erai kariam ayong idiobore ngini ekekodeit ayong iwadio cici, aumokini ayong atemar nyo eyiai tooma neni a ngun. Arlemuni ayong amadalaka, ka agongakin diye, ka atorubak adoki paka ngina adolio ayong kidiana neni keng. Ka erai ngol erot kaapei ka akiikinet alotooma Ebaibul. Erai ketakani idio bore esibit akimunono anenikang, arubakini ayong elipi paka ngina adolokinio ayong ngun. Daadang ngun. Erai ngol erot ngolo kitiyaete ngun. Torubak ilipi, torubak itingit ngun, todoki kidiana-tonupite akitodol ngina iruworor iyong ekeruman neni a ngun, ka toriamuni apedor neni a ngun, ka "kilip ka ijauni iyong, anearai epedor ngiboro dadang aneni a ngulu enupito."

Tokona ikiriamuni iwon ebe abu Aburaam tolot akimaniman akwap. Tolimok Akuj inges, tema, "Tolot kirimo akwap. Kimaniman inges. Ngini bore dadang eyiai tooma nen erai ngini kon. Ngina kitutubet dadang erai ngini kon. Eyiakasi dadang neni kon."

34 Tokona ikiriamuni iwon nait ebe, ebe alotooma ekek 14 ngolo ka Awosit tokona kori...ekek 14 ngolo ka Akisyakinet, atobongok. Alotooma 14 ngolo ka Akisyakinet, abu Aburaam ka Lot totyakas, ka abu Lot nguna a kau toloma toma nationis. Ka imait iyong jui-jui akitiya. Ngina ityakaror iyong aneni a ngikanupak, iyiai iyong alomar tooma natiokisio. Ikiriamuni iwon ebe apotu ngikabakae kitiyaut akimorikin ka apotu ikes tolemut ejie. Ka apotu ikes potu kwap ka kikamasi Sodoma, kikamasi ikes tar Gomora, apotu kikamasi ngikabakae dadang ngulu a lomukurae ka ngulu alokiding ngimoru ka ngirongan, ka ngini bore dadang ka apotu ikes kikamasi Lot. Ka ngitunga ngikudo apotu toema lomoru.

Ka ngina etiyata ikes ngun, itunganan ngini abu toem akiduk abu bu tolimok Aburaam Eburaniat, tema ebe, "Adu Sodoma akibusokin ka Gomora, ka adaut ikes akiya ngikabakae, ikes ka-ka ngace dadang ka apotu yasi ngitunga, ka ngamuja kec ka ngiboro dadang ngulu eyiakatar ikes. Ka apotu kikamasi Lot ka naberu keng, ka atanakoku keng, ngaberu dadang, ka adaut ikes alosit kaapei ka ngun."

35 Tokona Aburaam, kingolik ekuwuam ngolo ke Ekristoit akiwap lokatokeng. Aburam, kaapei ka ekasikout lo ngolo aris emasar, aris abongo...nai, aringa Aburaam emina inges. Abu torubak iwapit,

ikwapei ca Yesu alotooma ekanisa ngolo ka anyamet a Laodikeya. Tosir bo ikes kiwakis Inges kinga ekanisa, Ka ayiai Inges kinga akikongikong kikatakinite abongun tooma. [Kikongikongok Lokato Branaham alitare ngaruatin ngakanikaarei -Ed.] erai keriamu inges idio tunganan ngini engari ekek kepedo inges alomun toma!

Eyiai ekuwuam ngolo ka Aburaam ngol, ingolik, nalosi kotere lokatokeng ngolo abu tobongo kau, lokaato ngolo eitanit. ka abu inges tolot neni keng, ka abu inges ya ngikiliok etiyak ngamiee ngauni ka kikamu ikes. abu inges kiriamu ka inges nakwap ngina Adan; neni co erai asalunet ngina apalestain. Ka abu inges kiriamu ka inges inaa katotiaka akekuwan nakuware, ka kitiya ka kitiji ngikeyain lokwap ka kilou ngikabakae, ka tongol ikes, ka kinyauk ibore dadang ngini ayiaitae kinga.

36 Kingolik, ngina abongunio Inges, nyo akibusesngina a etorume ngin ane. erai ngin alosikinet aminakinit ayong ekabila ngol akitodinin, asoikiriamun iwon...eroko ayong elemuna akou ngina ka akirot kang ngina "Yawe-yire." Erai kingolik iyong Aburaam ngina enyakunia ibore ngini asir kecakar, lokaatokeng ka ngidwe, ikwapei enyakunia inges ikes, apotu ngikabakai potu akisiriam inges.

Ka abu Melekisedek bu kinga "ngolo arai ekabaka ngolo a Salem, ekabaka ngolo ka ekisil, ekabaka ngolo a ngulu iyookino, ekabaka ngolo a Yerusalem; ngolo amam papa, ngolo amam toto, amam ageunet ngina a ngirua, amam asalunet ngina ka akiyar." Abu Melekisedek kiriamun ka inges anakiar... ebuni anakiar ngikabakai, ngolo abu ekapolon Aburam (Ngiburanian 7) kiriamunosi ka ekile lo ka tokorak atubet ngina kitomonet ngina a ngikeboro dadang. Kingolik ikwapei keraakar etunganan ngolo epol! ngolo itami iyong kerai? "Amam Inges papa, amam inges toto, amam Inges ageunet a ngirua, emam tar asalunet a ka akiyar." Ka epite ngolo ayiakar inges, eroko jik eyiar. "amam inges ageunet. Ekabaka ngolo a salem, Ekabaka ngolo ka aiyorit!" Okoe, arai ngai etunganan ngol apolon ngol?

37 Ka kingolik ekabila ngolo ikiriamu iwon ane, kedau ejie, kedaun ekanupan ngolo a kireadau ejie ka ngimoe, tobil a nger ka kikatak akikamun lokatokeng, ekinyomit ngolo ka Aburaam ngolo a kire akinyakun lokatokeng ngolo alosit nawae, abu Melekisedek bu kinga inak inges ebiini ka ngamukati, ekomunio, ainakin ekomunio kedaun ejie, tokorak ekomunio neni keng kedaun ejie.

Ekabila ngolo abusian ngina edaunor ejie ane alotooma akwap. Ariamun akiloun. Ebalu Yesu "Epote ikes akinyam ngin ekitetena alotooma apukan ngina a Papa. Kedaun akijakun ngulu ka amaage, ka nait ibore ngini esiaunan ngini ebeit iwon akitiyia ngina ikilomaria iwon tooma, kedaun ekiriam, erai akiboikin kwap lomesa alotooma apukan ngina ka Akuj. Ka aina, ikes ngulu ejito ka eboikinosi kwap, ka elout, itanapio akiyookino ngina a Kristo. Ka nai nabo elemunete ikes amukati ka epiini alotooma Apukan a Papap, ka alokekwaye. Wuoitakoi epikica ngolo akire lo, ngolo ka Aburam elomuni kinga ka ariamun Lot, ka akinyakun inges nabo.

38 Tokona, ikiriamuni iwon nait, ebe alotooma ekek 15, ikiriamuni iwon idiobore ngini ewuoi ane. Ayong-amina ayong ekabila lo kire jik ejok, akitere atemar kerai mono Aburam ngai, tokona, ka aur keng ngina atupakini, ikiriamuni iwon anege atemar kedau Aburam akitiya ngiboro ngulu apolok lu-akiyiun Akuj, totingite akiikinet, totyakun elope, ka ngirua dadang kiwapite ngakiciket ke Ekapolon-ikiriamuni iwon atemar atemar abu Akuj kitoodikin inges anamuroet. Ka abu Aburam kingit Inges akingiset, abu tema, "Tokona, ngai mono ekeruman kang meere mono Eliesa ngolo a Damasko-a? Ka tokona, ibu Iyong ikiik ayong iletonit. Ka akacamit ayong Iyong akitiyakin idiobore. Akacamit ayong Iyong kitogogong akiikinet na nenikang."

39 Ka abu Akuj tema ebe ebuni inges akitodolikin ngun neni ka Aburaam, akitodolikin acamunet ngina abu inges tosub alokiding keng ka Aburaam. Tokona elosi inges ainakin inges emacar ngolo eraun ngolo akire. Ebeit tar dang kemojongit inges arai inges ngikaru ngatomonikankauni ka ngikan tokona, nai tobala inges elosi akitodikin neni keng, kan emacar, ebe elosi ibges akiriacakin acamunet na.

Okoe, epolon ayong alakara ebe kinanakini Akuj iwon juijui emacar, naarai inges...ikiinakina iwon ayenun, nakuwarina, ebe esaa ngolo ikiyaraia iwon tokona lo, ebeit toyiakun emacar toma nakwap anapakio anu. Erai iwon akitere emacar ngol. Emam nyitiyakin Akuj idiobore eroko nyitoodikina ngitunga emacar ka akiretakin. Ka emacar ngolo akire etupit etoil, ka etoil erai jwi-jwi etoil ngolo a ngakigiret.

40 Tokona, elosi Inges akisuuda akitutuket neni ka Aburaam kori Aburam, ee. Ka tema Inges, "ya ataok [tokona totamunite, erai ngin itayok ngini beru], "Ka ya ameot ngina beru ngina angikaru a ngiuni. Ikes dadang ebeit torai ngikaru ngiuni." Toanyu ataok ngina beru ngina angikaru ngiuni; ameot ngina beru ngina ngikaru ngiuni." Ka ikale ngini kile.ikes dadang ngikaru ngiuni, ka eyia ikes dadang erai ngiuni. Ngiuni; ikes, ngulu beru ngiuni, ka ngini kile ipei. Ingolik? ngulu a ngikaru ngiuni bon, muronot ngina asegen, imesek...a taok ngina ngikaru ngiuni, ameot ngina beru ngina ngikaru ngiuni, ka nait ikale ngini mesek.

41 Erai kingolik iyong, ngini bore dadang adukun tooma naruwor akitaanyunet. Ka tokona emam nyebeit ayong alimonokin akitatam alotooma kingaren ane. ka anupit ayong ebe etemokin agolokin kotere ipedorete iyes akingolikin. Toanyu. Ka abu ya ngikenye ngiarei. "Ipei arai akuri ka nginice dang arai akuri," ngulu arai ngulu ka epei kal, akuro ka turtleakuri.

Ka abu inges totub ameot...amesek ngarutin ngarei. Abu inges totub imesek ka ameot, ka ngulu. Abu inges totiakatiak ikes, totubutub ikes erai nganusio ka topetak ikes kwap. Nai ngakurio, inges... nyemunio totiak. Ekoni nen anearaieyia idio ngini eyiani ngakigiret, ngini ebe erai ngin angaleou ngina abusian, ingolik eyia ngun dadang toma nacamunet. Ka nabo ikiriamuni iwon, abu inges kiperik ikes toma. Angaleou erai juiji alotoma anupit tooma naokot nguna ebukoritoi, jwij-wji. Ka acamunet ngina gorot eyiakar akitangale, etia co ai nguna ariamu Acamunet ngina Kitete? Ingolikia? Erai kepedori acamunet ngina gorot arun ngun. Aniboco acamunet ngina kitete, ngina torai bo acamunet ngina ajokan irworo ngiboro ngulu ajokak, ngiboro ngulu apolok ngiboro ngulu apolok noi, ka ngiboro ngulu ajokak"? akitutuket ngina kitete!

42 Tokona ikiriamuni iwon alotoma nu ebe ngina abunio Aburaam kitiyia nu, nait toanyu nyibore ngini abu totakanu. Tokona ane eyiai alimunet ngina ewai. Nyacamit ayong iyes itobuca ngun. Akisuudao ngina ka akitutuket, ka ace kirot erai akikonget, ebe erai ayong ngolo eyookino adibore ngini etiyia ayong kori ngini alimuni ayong ebe abuni ayong akitiakin," Abu Akuj kisuuda ngun neni ka Aburaam.

Ka abu ingesya ngamuronisa ngun ka kiperik ikes,ka kiwak ikes nasalunet ka neni ka asalunet, iwapei, ikwapei eperikinio inges ikes kwap; ka kite ngikenyi aneni kec, ido kotere ngikeny nyidoto kidiama akiring ngina kitete. paka ngina edooyorio akolong kwap, alotooma atabongo.

43 Ka ngina ebunio akolong kwap, kori ngina elosio kwap, ane abu Inges kitooding Aburaam ibore ngini elosi Inges akiyia alotoma ngirua ngulu alongaren, ibore ngini elosi atakanun.

Toanyu, abu inges tolimok Aburaam: ibore ngini ekingaren ngini abu inges kingolik arai kire akurianu ngina ka akirionut ngina abu bu neni keng. Ekingaren kire apotu ngajo nguna apotiok tobukokin neni keng. Tokona erai ngajoo ngun nguna ewaikinito atwanare neni a ngini tunganan a dadang. Ngini tunganan dadang ebeit atwanare; atwanare neni a nginitunganan dadang. Apotu ngajo ngun potu kidiama keng; ka eroko ngun abu tolot kire akurianu ngina ka akirionut; ka nait abu tolot akinep ngina ka akim; ka nait totubor akinom ngina ka akica ngina doci lokiding acamunet, tolot kiding ngamuroeta, ka totiak ikes. Tokna nyo apolou nguna ngun? erai apolou na ebe nginitunganan dadang ebeit atwanare; ka kire, kilunyar ngun, ebeit alosit nakibois ngina a ngikatwak; erai nguna iyookino, toma nakirionut naawat ngina ka akirionut, neni etiakara neni ka Akujnai abu akica bu toma, ka tolot kiding, akitiak a ngamuoret ngun. Erai kimiseu, iwon...acamunet ngin!

44 Ikwapei iwn ngulu ka America, ikikokini iwon ai itiyaunio akitutuket?Ejokibore ngini eseunana iwon akitiyia ikitemari iwon, ikilosu iwon alemun ekabila ngolo ka adio mucurucanu kori idiobore, ikilotonene iwon jwijwi kinga ka emuja; ka eboikinos kwap eroro ka aurianut, ka nait epotosi ayok inakinet; ka nait emalata akan nginice. Ido atemasi iwon," kingolik ngun! erai ngin akosi camunet. Erai ngin akosi kikonget.

Tokona, alotooma Japan, iyeni iyong epite ngolo esubuniata ikes akitutuket alotooma Japan-a? Eyiakatatar ikes dang idiobore ngini enyamete ikes; nait elemunete ikes ibore ngini doci ngini ka acumbi, ka imasakinete ikes kidiama nginice. Erai ngin akisuudao ngina ka akitutuket.

Ikimalae iwon kan yok atemasi erai ngina ipucitae, eida ngolo gorot. Anupiti ayong ngun. Ebuni akiboi ka iyes. Adaun akikong."

Alotooma ngijapanis, Japan emasanakinete ikes acubi kidiama ngini ce. "Erai ngina epucitae, ekone. Erai ngin asalunet nguna ngun." Erai nait asalunet ngun dadang erai atiakatiak nait. Ikes, apotu tolemut acamunet, kisuudata ngun alotoma akimasana acubi kidiama ngini ce.

45 Nai lotooma ngirua ngulu akolong. Ikiinakinete ceni apei alotooma nu-a?[Tolemuni Lokaato Buranam akaratas.] alotooma ngirua ngulu ngorok eyiai nege erot ngolo itiyauniata ikes akitututket. Aponi isua kigirunai acamunet. Ka aponi isua yaarai acamunet ka akigirakin alopite a ngol ka ka nai aario isua etyang , amuronot, totyakatyakai inges ka akiperikin kinga ikwapei alorua ka Aburaam, ido towuai nai alokiding akitututket na, arai iwon ekwaanikinos ka amuronot ngina atwana ngin ngina abu totwan nakiboisiyok. Kimiekisi ngaakot ngun tobongonokis a ngunayok. Arai iwon otwaka atwanare ngina ikwaan ka ngin erai ikipiyo iwon akiric akitututket." Kigirunai nai, kori kigirakinai nakaratas, ikongina. Tocilai na ngarwatin ngaarei, ikongina. Kwana iyai nait iyong anus, ka ayiai nait ayong dang anus apei. Ka tokona, toany iyong, emam nyipedoru iyong arokun ngun jik, noi-noi erai kigiritai lojamu ka amesek. Kingolik, Emam nyipedoru iyong arokun ngun jik. Emaikina nu jik kiriamara kaapei ka ngun, akitarau ngun nguna akire. Ka nai, ngina aikcunakinor iwon iwapei adakit ayong dang epeiwai idakit iyong dang ewae ngoloce. Ka nait, ngina ikiponia iwon iwapei ka kitiyaunai akitututket na, ka ngayokokinget emaikina totacai, ka nai akakaratas emaikina kiriamara kaapei ka akonikaratas. Ka a nguna a ngun, iyong kaapei ka ayong eyiakai tooma nakitututket.

46 Ibore ngini etoodiunit Akuj kaama etiyiai Inges, ebe Akuj elope ayiai ebunit kwap asubun araun akuwan, ka alosi inges ayiakaun toma nacamunet.Ka abu Akuj ya Kristo, Ekuwuam; AkujEkapolon ya Kristo,alomusalaba,ka abu totiak inges ngaruatin ngarei. Abu Inges totiaka etau keng nawae ka kisiboik inges neni kidiama nooi, ka ya akuwan ka kiwak tooma nalial, Ka kikeu akuwan kidiama ataparacu ngina ka ayiarun, ka akiyakiun nabo Ekuwuam ngolo sek ayiai kidiama keng ayakaun lokanisa. Erai ngine akitogogonget nginapei ngin. Alorua angulu esidiok alu, Yesu Kristo inges ngolopei ngol bien, nakuwarina, ka ngikaru ngikaru-akitututket nginapei ngin-emaikina toyiakaun tooma lotunga.

Ikokini iyong ai ilosi ariamun ngun alotooma asiomit? Epite mono ali ilosio iyong ariamunia ngun pa erai akisuudio ngina ngolo eyiari, Yesu Kristo ngolo ayiarunan ngolo adaun akitoyarun kidiama alotoma ngikatwak ka iboi alotoma napolou a ngolo apolon, nakuwarina?kaapei ka Ekuwuam ngolopei ayai kidiama keng, eyiai kidiama ngikinyom ngulu ka Aburaam, alotoma ngirua ngulu ka awaisia itoodoloikinit ka kisuudate ebe erai inges ngolopei ngol bien, nakuwarina, ka ngikaru dadang. Amen. Ikinakini iyong nen ipupuni akristianut,mere inges? Eyai akitututket ngina akire. "Egirakini ayong akitututket kidiama ngikecetain." Tema Yesu, "Ibore ngini etiyiai Ayong etiyiaete iyes dang."

47 Ikwapei ikiponia iwon ne neni a Sodoma, alotooma ngadaka ngadikidio, kingolik epite ngolo eyiakar inges, epite ngolo etiyiatar kaama, ikoni kire jik ikwapei iikinitere a nguna angirua a ngulu ka awasia, ka nguna ebuni Inges akitiya.

Ayiai inges akisuda ngun, itoodiunit ebe inges...abu inges totiak akuwan ngina Yesu ngarua ngarei, ya Ekuwuam, ido kikeya akuwan kidiama nakan ngina loteten ngina a ekicolong a ngolo ka Akuj; ka ya kwap atiakatait nginace, atiakatait ngina atiakuni inges kinga, Ekuwuam kidiama yok, ngolo enyaritai Ekuwuam Ngoloakungan Ka akiyar nginapei ayiai neni a Kristo eyiai toma kon inges toodiunit ebe erai inges ekalakunan kon. ikiya inges iyong neni ka Akuj, ka tokan ikirai iwon atalokoku ka atanakoku ka Akuj kaapwi ka Ekuwuam ngolo a Kristo. Amen.

"Ngiticisio ngulu etiyiae ayong itiyiaete iyes dang. Ngiticisio ngulu iloito tar lu. Anearai abongori ayong neni a papakang." Amen.

48 Ekuwuam ngolo ayiai toma keng eyiai kidiama kon, Akiyar ngina nyedaun. Erai Inges ekainakinan akiyar ngina nyedaun. Erai Inges ekalakunan, akinyakuna ngun nguna apotu kibusokinos alotooma akibusokin a itunganan, akinyakun neni ka Akuj. Ka Ekuwuam ngolo ayiai tooma Kristo eyiai toomakon. Erai toyiai ekuwuam Abilon toomakang, kayiakatar ayong ngatomian. Erai toyiai ekuwuam ka akigir ngipikicai toomakang kigiri ayong ngipikicai. Arai keyiai Ekuwuam a Kristo tooma kang, ibuni iyong akitiya ngiticisio ngulu a Kristo. Amen! Iyookino ngun. Akiyar ngina ayiai tooma Keng eyiai toomakus dang.

49 Kiloco akiyar aidibore nibore ice. Erai kiya iyong akiyar ngina ka akaideit ido kiwaak inges tooma nakiyar ngina ka adekelait, ebuni inges akitolomun akaideit, jik. Erai kilemu iyong akiyar ngina a ekitoi ngolo enyaritai pich, ka kiwaak tooma lokitoi ngolo enyaritai apear ngolo ikwan ka enanas, ebuni inges akitolomun ngaraito nguna a peaches, naarai akiyar ngina eyiai toma lokitoi inges ebuni ainakin esuada a nguna keng.

Ka ikoni tar neni angikinyom alotooma Isako bu tar lokinyom ngunlu ka kawp, ngulu angero ngun.alotoma naur, alotoma Epuraim paka neni a Manase, arai nyibore ngini elocokinio, ngarerengisio nguna aloteten neni alokedinyi, neni alodoci paka neni a ngolo apolon; alotoma inaa kibelekini ibore dadang alotoma lokinyom ngulu a Isako, ngolo erai Kristo ngolo aponi togeroi, ka dang ngikanaisa ngulu a ngirua lu ngulu eroko pei egeriot inges.

50 Nai ngiletok ka Akuj ngulu ke Ekuwuam, ngulu enupite, ngiletok ngulu ka Aburaam ngulu enupite ngina kirot dadang, eyiakatar ka akitogogonget ngina a ngolo Eyari, Yesu Kristo ngolo ayiarunan alotooma kec. Amen. Amen. Okoe ayong!

Kingolik ibore nginipei ngin. Ekanisa dadang ebeit toyenakin.

Ngina isukwanere ka ekabila ngolo ka ekinyomit a ngolosek eyiai kingolik, Isako ka Rebeka erai ikes ngikaiyiyiae, ngaokot nguna ka epei kal, papa epei; ingolikia, atapapa arai ngikaitotoi, nguna ainakinete ngaokot ikes eraunete ngikaiyiyiae, ateran ka eteran.

Ka alotooma Adam ka Eva, arai dadang anakisyakinete Adam. Abu Akuj tolem amaran alosip keng ka tosubunia aberu, ka abu tolemu ekuwuam ngolo sek asir kesubun nguna ka Adam ka kiwak inges toma naberu.

51 A nguna a ngun, ngina itiyaa aberu ikwa ngikiliok eyiai idiobore ngina erono aiwace. Ka ngina iitania ekile araut ngolo ka akurianu nooi, eyiai ibore ngini erono aiwadio. Abu Akuj tosub etunganan kitanap ingesi kwapei ekile, ka aberu dang kitanap ikwa aberu. Abu Inges kisalaki inges erubakinito alorot ngol. Amen. Ka ngina ingolikinia iyong ikes itiyaete icebore ngini egelaana, eyiai ibore ngini erono. Erai ngini elocokin. Kabore dadang arau ngini ileleba ka tukot ngina a ngikelocok. erai ngun nguna iyookino. Akerit dadang, atur dadang, erai "ibore dadang erau ngini ileleba arieba, "ka ebalala Ebaibul. Eyiakaun asala ngina egogongo adio kiding. Iyeni iyong erai ngun akiyookino. nyipedori iyong eriamun adio goongo-adio alokiding kec...Nai tolot iyong kinga ama lorotin nguluka etaun, etiono ariamun itunganan ngini akire; akurianu ikwapei engolikinitor ayong Ka ngaberu, enapete ikes ngitorosio, etubete ngikectim, iwosite ngameta lupon kec, emasete ngisigera, ikatakinito ikes arut ngikiliok, kotere nyo mono icamitor iyong arau ekile? ebeit iyong asalakin irai aberu.

Engolik ayong akitanyunet ebalala, "ngimesai ikotere ngaberu,"alotoma angule ngina emasere aloba.

Atema ayong, "emam nyeyiakauna iyong ka ekangelana a. "Aberu ngina edukokina emam nyepedori alosit nakibois ngina ikoni nen. Emam ekapoln. Emam aberu ngina edukokina nyecamuni. Epedori apese, Nai mere a beru. Emam nyelosi inges toma nakiboisio nguna ikote ngun. Nai erai neni iyiai iyong nen, ingolik.

52 Toanyu, abu Akuj totyaku, totub...kingolik, akuwan, ateran ngina a Kristo, ebeit tobongu nakisiakinete...tokona ikwapei Eva...

Ekoni Eva ai? Inges ka Adam arai ngipei. Anyaritae ikes "Adam." Arai ikes ekuwuam. Ngina asubia Inges itunganan apaki ngina eseunan abu tosub ikes alotooma naputo keng. Ka Akuj erai Ekuwuam. "Alotooma ngasima keng abu Akuj tosubu inges, abu tosubu ikes ekile ka aberu abu inges tosubu ikes." Arai inges...ka nait amam itunganan ngini amaikina kitae ngalup. Nait abu Akuj tosub itunganan alotooma

nalup nguna ka akwap ka abu kiwaak ekuwuam keng tooma keng, ka arai ngol Adam ngolo ke ekingaren.

53 Nait ngina atiakunia Inges Eva aneni ka Adam, abu Eva kimasar a nguna pa anupia akirot. Iyookino ngun. Erai ca neni ebusokiyor ekanisa ngirualu nen akinger akinup akirot!

Nai alotooma nu, neni angikinyom ngulu akire ngiseuna ngulu enyariat neni ka akiyar angina nyadaun, ngikinyom ngulu ka Aburaam ngulu akire, epote ikes akinup akirot. Emam nyamisit ayong nguna epote kori nguna elosete, ka etyae ngolo ka a kena kec, ngai ebala nu kori ngun kori ngace, erai ikes ngulu italeyliritai tooma nakiyar ngina nyedaun. Ka ebum inges abongor kire jik. Inges ka ekamina keng, Kristo, erai ngipei. Akiyar ka Ekuwuam ngolo eyiai toma Kristo, eyiai toma lokanisa. Erai ngin acamunete ikes ngina eyiariane kingolik? Abu Akuj ya Ekuwuam ngolo a Kristo, totiak inges ngarua ngarei anamuroet alokalivario; ka abu ya Ekuwuam ngol, kikia akuwan kidiama ka kisiboik inges kidiama nakan ngina aloteten ekicolong ngolo ka Akuj ka kidiama napolouera ikes ngun ngini bore dadand alotoma nakuj erai inges epolokinit. Ka nait Ekuwuam ngolo ayiai kidiama keng, abu tobongu nabo; Ekuwuam ngolopei ngol mere ece Ekuwuam, Ekuwuam ngolopei ngol abu bu kidiama keng, abu bu akisuud acamunet neni angikinyom ngulu kire.

54 Ka alotooma ngirua ngulu ka awasia ebeit iwon akingolikin ngun, ikwapei eyiakatar ngakigiret. Ka eroko atereng ngina a kristo nyeyaara kidiama, ebeit toyiakaun ka akijaanakin ngina iriamara jik ejok. Amen! Epol ayong alakara atemar nakuwarina, ebe ayeni ayong ebe erai ngun akiyookino. Amen. Kiriamara, akisuda atutuket!

Abu inges kisuuda ngun aina, ka kitoodik inges nyibore ngini elosi inges akitiya, itoodolikin akikonget. Edio kasioman Ebaibul dadang eyeni ngun neni abu inges kisuuda acamunet neni ka Aburaam. Arai nyo mono etiyai Inges? idodiunit alotooma eyiakae, ibore ngini alosi Inges akitiyia, kaapei ka ngamuroeta ngun.

Ka tokona eyiai apaki alunyar, ka emam nyayiakaunor ayong apak ngina tiakaet ngamuronisa nu. Alosi ayong akitiyia nguna tokona taparacu nakuware, nai, toanyu, itoodiuni nyibore ngini ikote ikes, ibore ngini elosikinito ngamuroeta nu. Nai, kingolik. Abu Inges kisuuda ngun, kitoodiunite ngun ebe alotoma ngirua ngulu ka awasia...

55 Tokona idio ngini esiomit eemut ngolo kolong eyeni ebe erai ngol erot ngolo asubiata ikes akitutuket. Apotu ikes kigirut ngun, nait totiakai ngun ngarua ngaarei, ka kipotoroi ape tiaket ka ape neni a nginice. Arai ikes abongun kau, neni ka amuronot, asubun amuroet kec. Erai ngun nguna anbu Aburam kitiya... alotoma nakwap ngina a Gerar, ka ngace dadang, neni abu inges tolot aina, neni ainanakiner ngainanakinita nalitare...inakis ikes ngamuroeta ikes ka tolemut acamunet ikes, ka totiakatiakata ikes ngaria ngarei ikwangina. Ka abu Akuj kitiya nginipei obtre ngini, itoodinit ebe nyibore ngini elosi inges akitiyia neni a-...

56 Akingiset na ebe, "Ai eyiai-ai eyiai ekinyomit ngolo ikiikinit iyong ayong?Ai? ekokini ayong ayiakunor inges ai? Ngitunga lu eyiakasi akakenatar ayong, ebasi "Aburaam, papa ngolo a ngatekerin, adau ngikaru ngitomon ka ngikan. Tokona irai iyong ngikaru ngatomonikan-kauni ka ngikan, kori ngatomonikanikoowuon. Ai, ai, ai, ai eyiakasi ngiwe kon ngulu dadang? Ngiai ngidwe iriamu iyong tokona, papa ngolo a ngatekerin?" Kingolikia, epite ngolo akenare inges. Nai pa abu inges kiriangiriangakin. Abu inges kiboi iyookino kaapei ka ngun, togeut akenar temasi, papa ngolo angatekerin, tokona toesik engolikisi, ngidwe ngiai iyikaunor a napaki na?" kingolik, tocamito ikes aboliari inges, naarai ayiai inges etingit akiikinet ngina ka Akuj, tonupite inges ebe erai ngolo epedori akidar ibore ngini ikongit Inges. Erai Inges...era i Inges ngolo epedorit akilo

Epedori Inges alemun amuronot Keng a elope. Erai Inges Yawe-yire. Epedori inges alemun ka kitemok erot kotere nguna adau Inges akiikin. Ka abu inges kisuuda acamunet neni keng kotere akitoodikin inges epite ngolo elosi inges akitia, ayaar Kristo ka acilun akiyar aneni keng, ka aikiyakiun inges tooma ngirua ngulu ka awasia lu...

57 Okoi, tokona, ikiponi iwon akirikakin ngun alotooma ngakigiret esabit lo akitogogonikin ngun neni kus, ebe akitutuket na ebeit kitodolikinoi kaapei ka ngiletok ngulu ka Aburaam, ngulu erai ngitunga ngulu angibukui, meere Ngiyudayan, "ngitunga alotooma Ngibukui a nguna a Ekekiro," ayaar ngun a nguna a Ekiro keng. Ekanisa ngolo ariamu ekekiro ebonguni neni keng, naarai Inges ngolo erai, akiyar keng.

58 Topupuk, akolongit ngina apentekost, ngina adokunia Ekuwuam alopentekost, aponi akiyar inakinai neni ke ekanisa. Ka abu ekanisa ngol tolot kire kinga ka abu touru. Aponi kigirakinai kau Ekanisa ngol Ekitaabo ngolo a Ngiticisio, kotere nguna abu Inges kitiyia, naarai arai Kristo alotooma ngikiyikia.

Tokona abu Yesu tema, alotooma ekakuang Yokona 15, "Ayong emusabibu, iyes ngaten." Tokona, nyepedori emusabibu akira ngaraito. Erai ngaten eraite ngaraito. Erai emusabibu itogogongit. Ejok, tokona erai kitolomunit emusuganit ngol-emusuganit ngolo esiaunan alomun alokitoi a ngol ekitaabo ngolo a Ngiticisio...era i kikicariu nabo ece musuganit, ebuni eyiakatar akiyar nginapei ngin.

59 Ngilapio ngulu alunyarosi, ayiai ayong awuoi kaapei ka lokonekang ngolo ajokan, Yokona Sharrit, alo Phoenix. Eboi ayong alotooma Tucson, ikwapei iyeneta iyes. Ka ayiai ayong Phoenix, Lokato Yokona Sharrit, lokaato ngolo arai ekristoit ngolo ajokan. Ka arai kire jik ekangican, ka abu Ekapolon kitereng inges.

Ka-ka ngina alosio ayong ekingaren tooma Phoenix, ngikaru ngulu alunyarosi, amamukar inges ngidwe. Ka-ka eitanit inges ngidwe. Ka-ka ikesekangican eyiai etic lotoma lotaunio akibuk ekokote angisilinga ngulu edoliete ngatomoniareika ngakan kori ngatomoniuni epei saa. Ka abu inges bu ama ka abu inges tonupi ngina kirot ngina a eemut dadang. Ka tema inges, "ikilipakini tokona iyong ayong-a?" Eyiakatar inges ngidwe ngikan tokona.

60 Ka ngun, akilo ngun, einanakini inges ngamilionin a ngadolia ngauni paka ngaomwon a ngolo karu kotere a nguna a etic a Kristo. Ka erai nguna akire ngun. Ayai ayong kaapei ka inges nege, meere tar ngirua ngulu alwanak, eteo isua ekemanikor ngolo a ekipaama. Ka abu inges tongelu ekitela dadang, toyiakar nginitunga ngamiaie ngatomon ka ngakan ngulu a Mexiko ngulu eteete emanikor. Ka arai ngikaru ngitomon ka ngikan ngulu alunyaros egurio inges ekokote, kotere ngisilinga ngitomon ka ngikan epei saa.

Abu inges akaya ayong tooma mana keng ngina etat inges ngamacungae. Ka abu ayong engolik ekitoi ngolo angelaana eyiakae keng, aina, nyengolikinitor ayong inges alotooma akakiyar. Arai ekabila ngolo a ekioti, ayiakar inges ngikabilai ngulu a ngaraito dadang kidiama keng. Ka abu ayong etek, ka ayiakar inges ngamacungae, ayiakar tar ngalemonio, ayiakar dang ngaraito nguna pomelo, ayiakar dang ngamacungae nguna nyangayek nooi, ayiakar ngaraito nguna adocakinitae ka ngamacungae. Atami ayiakasi ngikabilai ngulu a ngaraito nguna edotele ngakanikoowon kori ngatomon. Ka abu ayong atema, "alikalaba a ekitoi lo?"

"Okoe" tema inges, "erai ca ngin aosou adoci, Lokaato Branham."

Atema ayong, "Okoe engolik ayong." Ka atema ayong ebe, "eyiarete mono ikes dadang alotooma ekitoi ngolopei lo a?" atema ayong, "alikalaba a ekitoi inges, anakisyakin?"

Tema inges ebe, "Erai emacunga. Nguna enyaritae nabel.

Ka abu ayong atema, erai? Ka atema ayong adimoco ngulu ce lu nyo itiyiaete anen?"

Katema inges, erai ngun ngulu ironyakinitae neni keng."

Tema inges, "Okoe, engolik ayong. Atema ayong," amisiu ayong tokona." Atema ayong, Tokona kona ekaru ngolo ebunit, nginibore dadang ebongori neni a emacunga, epedori ngun a?"

Tema inges, "Okoe Ema, mam 'tema, Emam, ngalemonoi eraunete ngalemoni." "tema inges...ka ngaraito nguna ironyakiniate eraunete nguna ironyakinitae, ka ngamacungae nguna nyangaik eraunete ngamacungae nguna nyangaik."

Atema ayong, "alotooma epei kitoi a?"s

Tema inges, "Ee,ekapolon."

Atema ayong 'emam nyete ayong epite ngolo epedorotor ngun akitiyiakin."

Tema inges ebe "erai dadang ngaraito nguna a emacunga."

Atema ayong, Ejok, akipuro neni ka Ekapolon! engolik ayong idio bore."

61 KingoliK. Okoe, lokaato! ngina ebunio Ekuwuam Ngoloakungan tooma lomusabibu ngol, ka touru alotooma lomusabibu aten ngina eseuna, ka abu ikes kingirut abuk ngina a ngiticisio a ngikiyakia ekau keng, erai kiwak ekitoi ngol ace liaret ngina gogongo, ebuni ikes apolore nyiborenginipei ngin. Erauni Yesu Kristo. Tokona ikiriamu iwon Methodist, Presbyterian, Baptist, Lutheran, ngini bore dadang erai ngini ironyakina toma keng, idodiunito ngaraito nguna a ngidinio; nai kerai kiwakinito ace teni kerai ngulu iyookino toma nakielebio ngina a Kristo, Kristo akirot ngina ka Akuj.

62 Ka totamunito. Totamunito iyong eemut a "Ekitoi ngolo erai Ateran" erai keyiaito ngidikus akompakit? Epite ngolo ebunio elope emanikor kingaren, ka araunit ekabila a ngaraito nguna aronok, aso ebuni inges atubor ngun jik, ebuni inges atubor ngun jik, erubakini etubutubui ngun kau, etubi kau. Nai ebala Yoel, "Ibore daadang ngini abu emaase ngolo etubutubui kimiek, abu asusui a ngina aemaase kirika; Ibore dadang ngini, abu asuisui a emaase-... abu asisui kimiek, abu emaase ngolo epononori wadio kirika. "Ikiriamuni iwon ebe emaase ngolo arai emaase ngoloepi ngol, bon arai alotoma ngadoketa nguna engelelelia. Ka ibore ngini apotu ngulu a Lutheran kimiekis, apotu ngulu a Methodist kirikasi; ibore ngini apotu ngulu a Methodist kimiekis, apotu ngulu a Baptist kirikasi; ibore ngini apotu ngulu a Baptist kimiekis, apotu ngulu aPentekostal kirikasi. Ibore daadag atubokin kwap.

63 Nai ebala Akuj, ebe "Akatacakini ayong iyes ibore dadang ngini angikaru ngini abu emaase tonyam

erai nguna ebala Ekapolon, abuni ayong akiyakun ece kanisa, alotoom ngirua ngulu ka awasia. atacakini ayong iyes apedori ngina gogongo nabo. Ayong...alotoma apaki ngina kaatabongo, ebuni akica ayikaun." kwap tooma etau ngolo ka ekitoi, emam nyekacita ngaten ngai eiriotoi, anege epote kingaren ngikinyom ngulu akire ngulu ka Aburaam! Alleluya! Adau Akuj akiikin ngun. ebuni Akuj akitiya ngun. Ebala Inges abuni akitiya ngun. "Ebuni inges atacakin ngikaru dadang ngulu apotu ngidinio kirikasi. Atacakini ayong ngikaru dadangadau ayong akiri ibore cut, nai ebuni emusabibu alotoma lotau keng. ikokini inges ekitoi ngolo epitakinita diete ngakipi nguna a ngangololin, itunganan ngini etamatamae toma nakiroto ngina ka Akuj, akuwar ka apaaran "Meere neni a ngakitatameta a ngitunga kori ngidinio," nai etamatamae a nguna ka Akirot, akuwar ka apaaran. Ikwaanikin inges ka ekitoi ngolo edupakinitai diete ngakipi; emam nyepote ngaten keng arinyior. Ebuni inges araunun ngaraito keng alotoma ngina paki dadang."

Adau Akuj akiikin ngun.

64 Akuj, elacakin ecila, iriunit kinga, etubutubuno, etiakatiakae akuwan keng, tiakatiakae akuwanakeng aelope. Abu Inges kitiyia ibore ngnipei ngin akolongit ngina apentekost, Ngina abongunio Ekuwuam Ngoloakungan kwap. Abu Epir ngolo ka akim bu kwap, ngolo atupit ngiwe ngulu a Israel, Ikiyeni iwon dadang ebe arai ngol Ekisil, arai Kristo. Ka ngina abongunio inges kwap, akolongit ngina apentekos, nyo abu inges kitiyia? Abu inges totiakatiakau akwan keng, ka ngangajepa nguna ka akim pena kidiama ngini tungnana kec a dadang. Akuj etiakatiakae akuwan keng neni a ngiketunga. Okoe, lokaato irauni iyong ngolo nyitiakak, kaapei ka Ekuwuam ngolo ayiai toma Kristo.

"Ngolo ekeyiuni ayong, ngiticisio ngulu etiyiai ayong itiyiai inges dang. Itiyiai ngulu iloito tar lugu, kori ngulu alalak nguna iloito lugu, "akilocunet ngina akire] naarai alosi ayong neni eyiai papa. idongit iwadio nyakaanyuni akwap ayong nabo ngikaru ka ngikaru, nai ikianyunete iyes ayong, naarai ayong elope alimu," ayiakaun ayong kaapei ka iyes, tar tooma kus, anapaki a ngina esidion, iriakakina." Abu Inges kiik akitiyia ngun. Ngikinyom ngulu ka Aburaam, Eyiai inges nege tokona. Inges...

65 Ikiyia iwon nege, ngirua ngulu alunyarosi, ikinuminumi nguna ka ayarun keng, ebe abu Akuj kitoyiaru inges kidiama. Ikilimo iwon ngun. Ikieo iwon ngun. Ka epedori inges atakanun ka kitiyia ngiboro nulupei sek abu inges kitiyate, ikwapei ca etiyia inges erokoayiarun keng, ikimina anyarit ngun "Ngolo eyeni nguna eyia kingaren, satan, Beelesebul," Tongoloroi Inges kinga ekanisa. Kotere nyo ikitiyia iwon ngun? Arai akitodolikinio ngakigiret, ebe alotoma atur ngina Laodikia, Akirot ngina arai Kristo, aponi kiwakinae kinga, [kikongikongik lokato Branham alitare ngaruatin ngomoumon-Ed.] ikongikongi alokek, ikatakinit ariamun adio akimorikinaalotoma adio kiding, abunore tooma ka kisilereu akuwan keng.

66 Nai ebuni aina ateni lokinga aina, ca ikwapei icebore ikwapei idiobore!

Atema ayong neni a Lokato Sharrit, "Nait alikabila ka atani ebuni inges aurun ekaru ngolo ebunit? Erauni monotokona ngamacungae a? erauni mono ngalemonio a? ikokinia...?"

"Ee, erauni ekabila ngolo gogongo," tema inges." Ngina eyaunia Inges ateni alotooma keng, erauni emacunga, ikwapei ca eyiakar anakiseunet."

Ka ngina eponiata ngikinyom ngulu akire ngulu ka Aburaam, Ekuwuam ngolopei ngol ngolo ayiai toma Yesu Kristo ebuni akiboi alokiding kec, ngina kirot dadang eponio abongokina kaapei kan "amen." [kikongkingok Lokato Branham alitare ngaruatin ngoumon-Ed.] Apotu ikes tonupa ngun. Meere, "Iyengakinitae nu, ka nyiyangakinitae nu." Apotu ikes tonupa ngini bore dadang, anearai erai akirot ngina ka Akuj.

67 Inupito iyes nu a nakuwarina kaapei angikus tai a dadang a? [tema atukot a ngikanupak "Amen."] Anupit ayong ngun.

Adau ayong alimonikin a negetokona paka ngina abunio toraunia apaki ngina aoin. Eluruto ngayok kes alotoma adakikia. Ka eriakini ayong nu taparacu nakuware. Eikiikinit ayong ebe nyeketubori ayong iyes towar nabo.

Yesu Kristo ngolopei ngol bien, nakuwarina, ka ngikaru dadang...isuudatae, nguna iriakinete ngun ikwapei Aburaam, ngina abuni o inges kingolikinia alotoma anupit, ido torubak elosi kingaren, nyebuno kiringingiringakin aloto Oma amamut anupit. Enyebuno kiringingiringakin cut. Tokona aniboco ngikinyom keng, ikilimorit iwon, iwon ngikristo ngulu angirua lu, ngulu ikilimo akimat alokopo a ngolopei angol a ngolo abunio inges tomasia, ikiyiakar Ekuwuam ngolopei ngol kaapei ka iwon, ka ikite inges itoodiunit akikonget keng ngina eyiakar inges nege kaapei ka iwon?

68 Akikonget akitiyiauni ngun kitodolikin, emam nyebuno toyiakun alotoma ngaturio dadang. Emam pa ikiyiakar iwon ngun kolongosek. Tosak ngieemuto. Emam nyepona totakanut. Ka ai ebeit, alosit alotoma ngirua ngulu ka awaisa lu? Neni a ekanisa ngolo eseunitai. Meere neni a Babilion, meere neni a Sodoma; ayiakatatar ikes ekiyakitono inaa. Nai Ekuwuam Ngoloakungan inges erai Ekiyakitono neni a ekanisa ngolo eseunitai, Akuj iboikin toma nakuwan ngina a itunganan, itoodiunit akuwana keng, ngina ecuman, Akirot ngin icumi ngatameta ka nguna elosikit etau.. "Yesu Kristo ngolopei ngol bien, nakuwarina, ka ngikaru

dadang. "Erai Inges Yawe-yire." Adau dang alemun ayok muronot ka eyiai isuudae acamunet keng. Eyiai Inges iricit akikonget keng, alotooma ngirua ngulu esidiok lu, kaapei ka ngitunga.

69 Ngikonei, ikipedo iwon akirwor anege akuwar dadang. Ngiboro ngulu adaun akirwor, elalak nguna adaun alimun. Eyiakasi nege ngitunga ngulu ediakasi; iitanito iyes angaleu. Nyo nyinupiata iyes ngun? Erai kapedori ayong akitangaleun iyes, ketiyiak ayong ngun. Kilipete. Erai kapedori ayong akitangaleun iyes, apedori ayong akitiyia ngun emam nyepedori ayong akitangaleun iyes. Ayong...ianyung iyong, ainakinit ayong akijaanakin, akuwar ngina esiaunan kori ngaarei, anege anakilipanakin ngikadiakak. Ka nyerai kotere nguna bon. Erai keyiai nege ekinyomit ngolo italeyoritai a nguna ka akiyiar, ebuni Ekuwuam Ngoloakungan akikamuni ngun. Epote ikes akingolikin ngun. Eyununete ikes ngun. Tokona erai Inges...

Ngiai alotoma nege epote akikiyar ngakanikec kingaren Akuj, ka temasi, "Anupit ayong ngun ka ekatau dadang, ebe Yesu Kristo ngolopei ngol bien, nakuwarina, ka ngikaru dadang; ebe abu inges toyiaru alokatwak, ka eyiar Inges alokiding yok nakuwarina, itoodiunit akuwan keng ayiakau kiding yok, ka anupit ayong ebe erai nguna ka Akuj'? ipedori iyong akikeyar akonikan, katema bebe," anupit ayong ngun kire jik"?

70 Tokona, papa ngolo anakuj, eyiakasi ikes tooma nakan kon. Erai ikes... adaut ikes alimor ebe ikirai ngikinyom ngulu ka Aburaam ecamito ikes-ecamito ikes ngarerengisio nguna ka Akuj. Ka tokona adau ayong alimokin ikes aalotoma lorot ngolo ka apatanu. Abu ayong atongeit aloemut kang, ka nyebu ayong erikak ngun. Nai, Papa, itee ikes nege, toma nakisuudao neni ka Aburaam, ebe ibu iyong kitoodolik akikonget neni keng, inak inges acamunet. Tokona erai kemam Ekuwuam ngolo a Kristo alotoma kosi, nait mere isua ngulu a Kristo. Ka eyiakae ngolo a Kristo emam ngilocokin.

Ka abu itolomokinite isua ejok, ka kikongite ngoboro lu ikwapei ecamakinitor Ebiabul lotoma ngakiboisio nguna alalak. Tar akitutuket ngina Mojong kiikinit ngunalotoma Malaki 4, ebe epite ngolo eyiakaunor alotoma ngirua ngulu esidiok, "Ibelekini inges ngitai angidwe tomaikinos ka anupit ngina a ngikaurunak," Ikwapei ngikaurunak ngulu apentekos, akitatam ngina akire ngina a Ebaibul, akirot ngina akire, ebe nyo ebuni inges akitiyia. Ka eyiakaun emacar, ka emacr loebuni akisuuda, eponio akisuuda a Etoil ngolo ebuni akiwapakin ngun, ebe iyiai iyong nege. Ka anupi isua Iyong.

71 Tokona, Papa, kimiek satan torotok kinga. Nyikinupit isua ebe ikiyiakatar adio gogongu, Ekapolon, nyikilimorit isua ebe ikiyiakar agogonguk ikilimorit isua ebe ikiyiakar isua apedori.

Ikiyanyuni iwon, ngipoliso ngulu cici iboite alorotin a ngitaunio ka ngakopiai a nakes kec, ka ngamotoka nguna apolok ka topiete ikes ngirotin ngulu apolok, tokeri ngamairei ngatomonikankoomwon alotoma epei saa kaapei ka agogong ngina a ngangolei ngamiyiai ngauni ka amotoka, emamukatar inges apedor ngina kitowuoet apei kec. Enangarete inges kiledakis kwap.

Nai kimiek inges kitoodiu akitaanyunet ngin ka kikia akanikeng etemarete ngiburekio ngiiiiit, ka epuruunete ngapirai. Erai a gogongu. Etaun dadang eyiai akau keng. Ariamu inges apedor, meere agogongu. Nyepedori inges tar ayiakau ka ngakiloi nguna ka akuwan amiat, nai eyiakatar inges ka apedor.

72 Ka erai erot ngolopei ngol tar nakuwarina, Ekapolon ikibuni isua neni a satan meere ka agogonguk, nai erai ka apedor, itoodiunitai ngaokot ka esuuda ngolo ka acamunet. Emamukar inges adio pedor ngina kirubeit ngitunga ngulu adiakak lu.

Ka akitere ikes ka anyuna ikes inynyirit alokinga a nege, Okoe Ekapolon kerai ca toyai ediorot ngolo apedoria ayong aakitodol Eemut nenikec! erai ca topedorte ikes akingolikin, Ekapolon, toanyu ngunkitekenyu ikes, Ekapolon. Apei pak tokona nakuwarina toesik ikes kingolikis ebe irai iyong Akuj ngolopei ngol. Eyiai iyong etodolikit akon kirot. Ido iricit inges ikwapei idaunia iyong akiikin. Alotoma ngirua ngulu esidiok lu, ibala iyong ebe ngiboro lugu epote akitodolikin, "Ngina itoodiunere lokoku ngolo a itunganan," ebe ngiboro lugu epote atakanun. Inakinai ngun, Ekapolon, ka toesik ikes kingolikis ebe erai iyong. Ikilipi a Lokiro a Yesu. Amen.

73 Tokona ngikonei kiiutu. Irai iyes atukot ngina ajokan. Abu ayong odepa esaa kang, kingolik, ka emam nyeredakinit ayong akitiyia ngun. Abu ayong atolimok ikes...ikiponi iwon ayiakaun kinga alotoma paki ngina iyookino nakuwarina, nai abu atokuruyo naarai...ka erikakini ayong eemut kang taparacu nakuware, kerai ca acamit ngina ka Ekapolon.

Tokona ikiyia iwon nege. Irai iyes ngitunga. Ka ikirai iwon dadang ngitunga. Iki camit iwon akiyiar. Ngini tunganan dadang ecamit akiboi apaki na. Anupit ayong ebe ebuni Akuj akitiyia ngun. Ayong-anupit ayong ngun. Tokona meere ca ebe emam Balm alotoma Gilead.

Iyeni iyong, aponi tolimoi apei pak, "kotere nyo, koterenyo erai ikes? Erai-erai mono ebe emam Balm alotoma Gilead?"

"Erai mono ebe emam ekaduaran aina?" Tema Isaya, kori abala ayong erai Eliya tema Eliya." Tolot kingit inges, erai naarai emam ekaduaran aloisrael-a? kotere nyo ilosio iyong nakwap ngina ka Ekuron,

nakuj ngina Baal-sebul?kotere nyo, nyo, ilosio iyong inaa? Inges ikwapei arakar Eudayot, kotere nyo ilosio iyong inaa?"

Tema," Erai naarai emam balm alotoma Gilead, emam mono ekasimitoin ngikito aina? Erai alosikinet ngin a?"

Eari alosikinet ngina? Emam, ekapolon. Ikiyakatar isua Balm.Eyiai Ekuwuam Ngoloakungan nege. Ee, ekapolonerai akikonget ngina yok. Tokona erai iyong akinup ngun. Iyes..

Erai apak ngina ipasata ngatameta ngitunfa, nyecamito ikes...apupi ayong nooi akisionio anguna kec.Emam nyeyenete ikes tar ibore ngini ebeit tonupa. Tema epei nu, ka nginice tema ngun."Ka toesik ngakiro a itunganan toraut aliokon, ka nguna kang kiyookinos,' tema Ekapolon Akuj nen. Erai nguna iyookino. Tokona emam nyepedori inges akilocokin eyiakae keng.

74 Tokona, anupit ayong ebe akuwar ngina bien aponi iwon togeunai ka akad ngina ngikilipakine apei (pa ekote neni-a?), ka tonyarai nguna adolito ngatomoniarei, kori ibore ngini ikoni neni. Utukui? toesik elocokis erot ngol. Toesik tomamukaun akan ngina kilipanakinet nabo jik. Ee, erai iyong akilip. Iyeni iyong, akad ngina kilipanakinet ikiriamuni iyong a nege.

Nai apupunit ayong ayiaku keng, aso ayeni ayong ebe eyiai inges nege. Ngiai ingolikinito epikica ngolo ka Emalakia a ngolo ka Ekapolon?kingarakina ayong, ngina akariamunia ayong iyong alotube,emam nyerai ngamairei ngarei neni awauar ayong ne. Erai nguna kire. Eyiai nege.

75 Tokona itunganan ngini nyeriamuna akad ngina kilipanakinet kikia akonikan, ka tema "Emam nyeriamuna ayong akad ngina kilipanakinet, ka toraibo adiaka ayong ka ayiakar akiitanit." Kaanukiro, ngiwaitin ca dadang. Iyookino dadang.

Tokona akalimokini ayong iyes. Nyo mono etiyiai emalaika ngol aina apak ngin? Abu tobobongu akau keng, abu inges tobobongik akau keng neni ka Aburaam. Nguna alosi ayong ariamun, nakuwarina, ka nyebuno ayong etiyia ngun. Ka neni abaakar inges "ikokini nenipei nen abongoun ngina a Ekapolon, ikwapei ayiakar alo Sodoma." Ikiriamin iwon ebe, abu inges tobobongik akau keng neni ka eema. Ka abu Sara tokeni kotere nyibore ngini alimuni inges, naarai abu tolimok inges. Ka nyebuno inge toyenu ngun ebe, ikwapei arakar itunganan lokinga aina, kimuji airing ngina epounio, ka tomasi ngakile nguna a nyaiteng, ka tojami itaok, kaarai ngin Akuj.

76 Ebala Ebaibul ekote nen. Ka ebala Aburram ebe arai inges, "Elohim." Iyookino ngun. "Elohim," Akuj. Abu Inges tongopiya alokingea Aburaam. Ka, "Akuj," tonyara inges, Ekapolon Akuj, Elohim, ngolo ka akileleba dadang."

"Alotoma nakisyakinet," akirot nginapei ngin aponi kisitiyia. Ka a edio kasioman dadang eyeni ngun." Anakisyakinet abu Akuj kingolik Ngiburanian, "Elohim."

77 Toanyu ngina atemaria Aburaam, "Ekapolon Akuj, Elohim," etunganan ngolopei ngol, itunganan nginipei ngini, kitoodiunet ebe Akuj epdori akitoodiun akuwan keng alotoma itunganan, neni angikinyom ka Aburaam, akisuuda acamunet, ka akitiyia ibore nginipei sek etiyiai inges,(ingolik ngun a?) Ibore nginipei etiyiai inges kama. Arai inges jui-jui ekaduran ngolo etubi a ngatameta ka nguna elosikinitetau. Naarai, ngiai eyenete ebe ebala Ebaibul nen," akirot ngina ka Akuj icumi ngatameta nguna eyiakasi toma lotau?" [tema, atukot ngnia a ngikanupak Amen."-Ed.]

Tokona erai kecamak Akuj akiya ngitunga nguni alotooma ne, nakuwarina. Tokona ationis inges na. Erai pa ketami nginitunganan dadang ebe ikote nen, bua kitiyia ngun.erai pakecamito, nit nyilimu co idiobore ngini ikamunit ngun. Ingolik-a? Tokona, toanyu, ya ngidi tunga ngulu edolete ngiuni, (anearai enamba ngolo a ngiuni inges erai esuuda), erai cocut angeelaanut, ka erai kerai Ekuwuam ngolo Akungan...erai bon kinup iyong, erai dadang nguna ekelipi ayong iyongtonupi ngun, kitiyia, erai akinupi ebe Ebaibul lo erai akiyookino, ka ikiyiar iyong alotoma ngirua ngulu ka awasia, ka erai na akikonget kotere ngirua ngulu esidiok lu.

78 Totamunito, Aburaam kori idio tunganana dadang, ngini abu kingolik ace kitaanyunet paka mati ngina adolunio lokoku ngolo ka akikonget nakwap. Abu Aburaam kingolik ngikabilai ngulu a ngakitaanyuneta ka ngiboro, paka nen a ngun, nai arai ngin akitaanyunet ngina esidion. Emam nyebuni inges akibil ngun cut: arucorit ngina ka Akuj. Ngikinyom ngulu ka Aburaam, erai akitaanyunet kec ngina esidion ngin. Ingolikia erai ngin ngina esidion. Ayeni Akuj ngun! napei jik, arai ngol Elohim. Ka abu Yesu bu akau ka tema ikokinete nenipei nen, ka ikiyia iwon nege nakuwarina neni a ngun, nginipei bore ngin.

Ngitunga erai na akiyookino. Ayeni ayong, "Kire jik nege alotoma aduketati ngina docu na?" ebasi iyes. Ejok, erai jui-jui ngina sek eyiai alorot ngolo. Edounio inges anatuba ngina ngibaren. Etiono idio tunganan akinup neni keng. Erai ca bon ngikinyom ngul enupite, ngulu sek eseunitai nakiyiar, erai dadang. "Ikes daadang ngulu akainaki papa ayong epote neni kang." Iyookino ngun. Nyiriamu akurianu, ebe ngikece rorua eyiaksi inaa, epote ikes dadang akingolikin ngun. Ka ikwani? Epote ikes akitiyia ngun.

Tokona kingolik erai ca atametai, Ayong-apedori ayong akilipakin ka akidokokin ngakan kidiama kus. Nyalosi ayong erwor ngun. Noi-noi apaaran ngina ke esabit. Nai ayong-Acamit ayong iyes kingoliks ebe ipedorete iyes akidokokin ngakan kidiama keng. "Erai inges esacaradoti ngolo Apolon nooi ngolo ikipedori iyong akitap nguna ayok riebo." Inupito iyes ngun a? [Tema atukot ngina ngikanupak "Amen"-Ed.] inupi iyes ngun. Ka tokona erai kitiyia inges ngun...

Ayong-ayeni ayong idiotunganan a ne. Abu ayong atongolengolek kidiama, ka abu engolik ngikonie kang ngarei kori ngiuni iboite nege, erai ikes dadang ngulu aarei ngulu ngiketiyak. Ka ngolo eyiai akou keng kwap abu Ekapoln kitangaleu lokoku keng ngolo doci, alotoma awanasit ngina a ngadam, arai nakuwarina akanyaritor inges ka asim.

79 Ka-ka ece ngikile kaama, ka ikoku keng ngini cici, akuwar ngina ngoon ya, atamete ikes kori atwana. Ka ayiai ayong tooma nakwap ngina enyaritai Beaumont. Ka aponi ikinyarai isua, tolotoi. Abu inges kidokoki ngakan keng kidiama kang, togeik akigworo, tobala ebe, "Lokaato Buranam, eyiai Akirot ngina a Ekapolon kaapei ka iyong. Kilip kareca Inges." ka alotooma adakikat nginapei ngin, tobonguni akiyiar a ikoku a ngini cici a ngin, ka tongeikini akiyiar nabo. Eyiai papakeng iboi a nege erai ekejaanakinan.

Ka etungana lo abu amotoka kimasa ka tocak ingesalotoma idiobore kori nginice, ka alokidiana paka toma nakipanya, ka tomoua ngadam keng, ka ngiboro..abu Ekapolon kitangleu inges, ejok jik. Enupito ikes. Iyookino ikes...

80 Tokona nyitemasi ebe ayong etiyiai ngun. Amamukar ayong idiobore ngini kitiyaet ngun. Erai akecenupit neni ka Akuj, inges itiyauni ngun. Ingolik-a? Toyiakaunotor anupit! Dadang...

Tema Yesu, alotooma Ekakuanga Mariko 11:22, "Ngini tunganan ngini etemari emoru lo ebe, toukor, ka tomam nyiilit alotaukeng, nai kiyiunite atemar ngakiro dadang nguna irworo inges itiyiakinosi, ipedori iyong ayiakaunor nyibore ngin ilmu iyong." Nai eyiai ne, kingolik. Meere atametai, erai ayenuni ngun."

Ka erai kitoodiuni inges akuwan keng eyiari, inges ngolo asubu akikonget epedori akisuuda akekuwan eyiari, ka emam ibore ngini anakwap ngini epedori akitiyia ngun. Tokenyu ka toripirip akonikiyiar, ka agogongu, ekuwuam kon. Ingolikia? Emam nyibore a nakwap ngini epdori akitiyia nguna nai Akuj.

Tokona ipedori iyong-ipedori iyong atubokin ngun temar erai nguna ngolo aronon, erai kicamit iyong. Apotu ikes totubokis inges ebe ekaronon, aso eroko tar ikes etubokinito Ekuwuam keng ebe erai ngolo a satan. Ebasi ikes be, arai satan etiyia ngun." Ejok, anearai eriamunete ikeceropit ngol.

Erai iyong akinup. Nyipedori iyong akitangel. Nyapedori ayong akitangale. Emam itunganan idio ngini epedori akitangale. Akuj inges itangale.

81 Nai erai kipedo iyong aanyun ebe ngolopei ngol ngolo ijaanakini iyong, ka abu itotyaku iyong anakwap akijaanakin, Ngolopei imina iyong ngol; erai ngolopei ngol elosi akiwa alotoma lotube, kaapei ka iyong alotoma lotube, ido itotubokin, erai kepedo apedori keng abunore nege ka ikitoodik ebe eyiai Inges nege!

Tokona nyepedori akuwan keng akitiyia ngun. Ngina eponiata ngun, adaun apak. "Ikwapei ebunio akica alokide paka todoiyo too, ikokini nenipei nen abunore ngina alokoku a itunganan." Nai, Ekuwuam keng!

Ka adun ekanisa abunore, kingolik epite ngolo ebunitor; alotooma nakitojokio, nakitesegunio nakibatiso ngina a Ekuwuam Ngoloakungan; ka tokona pak toma napak ngina auruporio, ariamuni ekanisa itemokino. Ikwapei ikiinitere, ikwapei eyiakatar ngaturio etupakina, ka ikingolik iwon ebe. Nginibore dadang eyiai ebunit kwap, ka iyookina jik.

Erai pentekosi atukot ngina esidion. Erai nen ikwapei eyiakatar ngakigiret. Erauni inges atukot ngina esidion, ngina epote ngunace akiger, erai ngun nguna iyookino, ikwapei atukot. Emam atukot ecamuna neni ka Akuj erai...erai angipei peierai epei ecamuna a neni ka ka Akuj.

82 Tokona nyipedorete iyes akinup ayiakau keng? Tokona ane arai ayong lokatokus, ka tokona eyakun, ebe abu Akuj atolimok ayong abunore akitiyia nu. A Nguna angun anupit ayong inges Ka erai pakigiratai tooma nakiro, ngina ka anyamet ana abuni alosi ayong nawai a neni a ngun. Idiobore dadang ngini nyeyiai tooma Nakiro ngina ka Akuj emam nyanupi ayong ngun. Ayong-emam nyacamuni ayong ngun; emam nyabala ayong ebe emam nyanupi ayong ngun, nai emam nyacamuni ayong ngun; emam tar dang nyamiseunit ayong ngun. Nai ngina erakor toma nakiro, ka ikiinitae aanyamet na, amisiuni ayong ngun. Imisiu iyong-a? [Tema atukot ngina a ngikanupak "Amen."] Toesikisi Ekapolon ikingarak iwon tokona. Ka iyes...todolutu iyes dang tokona, nguna ka anupit, tonup ebe alotoma...ayok yiaaku...ikiyia iwon toma nayiakau keng, akilo, tokona, erai mono Yesu ngolopei ngol abu tolemu a kikonget.

83 Ka alotoma lobaijul a ne, Paulo ngolo eengakinitai, ngolo ayiakatar ngapukonokineta alotooma akileleba akitodol ngina adaunor agogongu ka akuwan, "Ka ayiakar ngatiokisio alotooma nakuwan, kotere nyitopoloor inges adepar alalau a ngapukonokineta." Kingolik, abu inges kigir Ebaibul, arai inges ngolo

eengakinitai nooi. Abu inges kigir ngikitaaboi ngulu ke Ebaibul. Ikwapei Musa dang, arai inges ekadwaran. Aso abu akirot bu neni keng, ka abu inges kigir ngun, ka arai ngolo acamakinita alotoma ngakigiret, ngolo akunga anakigir. Tokona arai inges ngolo abala ebe...tonupa nu, abu kitatam ngiboro lu.

84 Tokona totamunite ebe abu Kristo toyiaru alokatwak ka eyiai kiding yok. Ka kiwaak ngun tooma natameta kon, abu Kristo toyiaru alokatwak ka eyiai kiding yok.

Tokona ikingolik iwon ekabila dadang ngolo ka alosit a ngina apolon, ka acala ka akipurit Akuj; erai dadang nguna ajokak. Ikidau iwon akirwor alotoma ngangajepa ka ikiduar, ka dadang. Ikidau iwon akingolikin ngun dadang. Erai nguna ejokak. Erai nguna apote jik kaapei ka ngun.

Nai totamunite ibore ngini esidion erai akibuses ngina ka ayiakau keng, akirot elope. Erai inges akirot. Akou, akirot erai ngina ebunit nakuwan. Ingolikia? Ka nait akirot ngin, alotooma Ngiburanean ekek 4, ebalala, "Ekwana akirot Akuj akilo atum ngina ekwaka ngiwaetin dadang ka icumi akitodol akitiak akiyar ka emissikini ngatameta ka nguna elosikini etau." Tokona ya akigire ngin ka kinyaka ngun jik kau nakisyakinete ngina ngikaduarak, ya ngun jik kingaren kitor neni Yesu Kristo, ka kingolikerai pakera nyibore nginiepi ngin, ibore nginipei ngin, ebe erai inges ngolo eyenuna ikwa Masia.

Tokona mere idio tunganan eyiai ne erai Masia. Erai Ekuwuam Ngoloakungan erai inges Masia. Kristo ka Ekuwuam Ngoloakaunga erai nyipei bore, aso a nege eyiai inges nege tokona eyiai itiyiai alotma nakuwan itemonokini akuwan nguna ka akibuses a ngina ka auruporio. Tonupa ngun ngikonei.

Ekapolon Akuj, toesik ngun totakanut nakuwarina.

85 Tokona a Lokiro a Yesu Krsito, elouni ayong ngolo kuwuam dadang eyiai ne kwap nakipukao kang, a nguna ka asir ka Akuj. Alimunit ayong ngun kotere iyes imisunete. kingolik, nyikote iyes nen...

Erai kingayangayiat iyes, iyes-iyes emam nyejok akiboi akaoyan, naarai ngitunga ngulu alalak ngulu iboite anege emam a ngayiangayiat, eanyunito nguna apotu kitiyakinos neni a ngulu pa anupito. Elosi aneni ape tar neni a nginice, ikwapei etiyaar alotooma Ebaibul.

86 Ngiai alotooma kus ane ngulu ilipite, eyenete ebe arai ayong egela ngulu neyenete idiobore ngini ekekamunit ayong? kikeyasi ngakusikan, ebe ilipete iyes, aso ka iyenete iyes ebe emam nyayeni ayong idiobore ngini etapit iyes.

Iyong, ekile ngolo iboi ne ngolo inapit atai ngina kiirion, ngolo ikitee ayong nege.

Kingolik tokona, kitek akica ngin?emam nyipedori iyong akingolikin ngun a? Akica ngina nyang, aliban alokwap anege.

Inupit iyong ebe arai ayong eketiyian keng, ekapolon a? erai akapukoki ayong Akuj nyibore ngini erai akonitionis, inupit iyong,ibuni iyong akinup a ekonitau dadang inupi iyong nguna ebe erai Akuj a? Ibnui iyong akitiyia ngun a? Inupit iyong ebe abuni akoni ngaleu a? Iyakar iyong akad ngina kilipanikinet-a? Emam, emamukar iyong inges. Emam nyiitanit iyong inges. Eyiai ationis kon tooma nakitikon. Erai kiyookino ngun, kikeya akonikan kidiama. Erai tooma nakit kon meere tokona, erai kinupit iyong ngun. Emam nyayeni ayong etunganan lo emam nyengolikinitor inges.

87 Tokona eyiai nege ekile ngolo iboi alodiete kon. Eyiai inges akilip. Eyiai inges ilipi naarai eyiai ibore ngini erono ka inges. Kingolikinae ayong malim. Iyiakar iyong akad ngina kilipanikinet-a? [tema lokato,"Emam."] Imamukar iyong. Inupit iyong ebe arai ayong eketiyian ngolo ka Akuj a? ["Ee, malim."] Inupit iyong ebe erai ayiakau ngina a Yesu Kristo-a? ["Ee, malim."] Inupit iyong ebuni akonikau ajokun ameun tokona-a? Inupit iyong-a? Kikia akonikan kidiama. Erai kinupit iyong! Ingolik-a?

Tokona kingit ekile. Nyaanyunitor ayong inges alotooma nakiyiar kang. Emam nyakatapitor inges ayong, arai inges ngikilamas ngatomoniarei neni kang. Nyo mono abu inges totap? Ngun itodolikinet ngakigiret. Abu inges totap esacaradoti ngolo apolon noi. Ayiai inges iboi anen, kilipi nguna a ngaleun. Ingolikia,abu inges totap esacaradoti ngolo polon noi ngolo epedorio iwon akitap ka ariebo nguna ka apalaguyok. Ingolik-a?

88 Tokona, nyo itami iyong, esorokit ngolo iboi anen, esorokit ngolo ekete ayong idiiri? Inupit iyong ebe itangaleuni Akuj ationis ngina ka engalura ngina iyakar iyong ngin-a? Inupit-a? Kikia akonikan kidiama, erai kinupit iyong ngun, icamit iyong tojongo epite ngolo iriamunit iyong ngol a?imasari iyong ngisigarai ngul nariet-a? kiwakiwakak akonikan ikonaga erai kitiyiai iyong ngunnait kiwaak inges kwap ka ikimuriakis iyong ngun. Adau Yesu Kristo akitangaleun iyong. Erai kinupit iyong!

Kire jik alokingaren kon, eyiai aberu ngina enapit ngakiyooi iboi anen. Eyiakar inges ationis ngina ka akurianu. Inupit iyong ebe ikitangaleuni Akuj iyong aberu a? Iyookino dadang.

Ikitiyiakini iyong ayong acamit ngina ajokona a? Eyiai aberu ngina sorokit ngina iboi alodiete kon, eyiakar inges ariebo ngina angaberu ariebo ngina angaberu.iyookino ngun, aberu. kikeya akonikan

kidiama, erai kerai ikes ngun. Drainage. kidokok akan kidiama keng, ebe ebuni inges ajokun. Naarai enupit inges.

89 Tema, nait iboi alodiyete keng, erai ipei, ngiarei, aina iyookino aberu ngina ce ya iboi alodiyete keng. Ediaka inges akeju keng, eyiakar ationis kaapei ka akeju. Inupit iyong ebe itangaleuni Akuj akonikeju-a? kikeya akonikan kidiama. Toyakaun nen. Ingolik-a?

Inupit iyong erai Yesu Kristo ngolopei ngol bien nakuwarun ka ngikaru dadang-a? [tema atukot angikanupak, "Amen."-Ed.]

Inupit iyong iboi aina, aloaku ekile ngoloiboi nege alokingaren, aberu ngina iboi nege a? Inupit iyong ebe erai Akuj...iriamunit iyong ngiboro ngiarei ngulu aronok. Ipei kec erai kansa; ka nginice erai ariebo ngina a ngakoyo..inupit iyong ebe ikitangleuni iyong Akuj-a? Erai kikeya iyong ngakakon kidiama ka tema, "Ayong-anupit ayong." Iyookino dadang, tonup.

Inupit iyong-a? Eyiai Inges akitogogong akikonget.

90 Eyiai aberu nege ngina iboi ngina ekete ayong, alokau ekile lo. Eyiakar inges elou ngolo arengan. Eyiakar inges elou ngolo arengan ngolo kecekabila. Ereng, alokidiana anege; esweta, emina torai. Elwana inges nooi; emuimui alokinga kama. Ekau, kingolik, ikitaraunete iyong ngun ngolo ipalagiar nooi, ageu ibore dadang aruwor ngini ke erangi a ngakile anagule. Nai, kaama, ewuoi anen alokidiana keng. Kingolik akica ngin?Iipi inges nguna a idiobore. Erai akapukoki ayong Yesu Kristo ibore ngini ilipia iyong, ibuni iyong akinup ka ekonitau dadang-a? Inupi iyong-a? arai ayong egela anenikon ka irai iyong dang agela anenikang. Nai iriamakinosi iyong ka Esacaradoti ngolo Apolon, naarai akitaanyunet ngina akainaki Inges ayong eyiai nenikon, kingolik, kingolik, Akitaanyunet. Ayeni ayong erai inges ngin.

Iyiakar iyong ationis ngina a ngakepua ngina ikisicanit iyong. Ka nabo dang iriamunit iyong ngoita lodokole kon erai ariebo ngina iyiakar iyong ngin. Erai kiyookino ngun, kikeya akonikan kidiama.

Tema iyong, "ipedori iyong akingolikin ngun."

91 Iyookino dadang, bua iyong...mere iyong ngina anege. Ibunit iyong...meere iyong ngina ka akwap ana, akibois na. Ibunit iyong iyong alo Memphis. Iyookino ngun.

Aberu ngina iboi alodiete kon ebunit inges dang alotooma Memphis. Inupit iyong a ekonitau a dadang a aberu-a? Inupit iyong ebe ikitangaleuni Akuj iyong-a? Inupit iyong ebe erai ayong ekaduaran keng, kingolik. Inupit iyong ebe erai ayong eketiyian keng-a? Inupit iyong ebe erai Akuj itiyiai erworu logo-a? iyeni iyong emam pa apedorit ayong ayenun nyibore ngini erono ka iyong. Inupit iyong ebe erai Akuj nait a? iyookino dadang. inupit iyong ka ekonitau dadang. ka toriamu, ibore ngini iriebar iyong iriamu iyong... iyiakar iyong ationis ka edokole kon, dang. ka ice bore iyiakar iyong elebukok ngolo epoloe alotooma losiepikon. Inupit iyong ebe akalimokini Akuj ayong ali wae ngolo alotoma?eraï kiconi neni, kikeya akaonikan, kidiama eraï akalimokinit ayong iyong akiyookino. Erai ca losiep ngolo aloteten. Ingolik-a? ingolik-a? Inupit iyong ebe akalimokini Akuj ayong ekonikiro-a? irai iyong Cox. Iyookino ngun. ingolikia? Tobongo, itee.

Inupit iyong a? inupit iyes dadang tokona a? [tolakara atukot ka temasi "Amen."] ingolik erai nen akisuudao ngina ka acamunet neni angikinyom ka Aburaam, erai kinup iyong! Ingolik-a?

92 Anege eyiai aberu ngina sorokit eperi a nege alokidiana ekitada. ipedorit iyong akiirar ayong aberu, ngina iperi alokidiana ekitada-a? Ee. Emam nyapedori ayong akitangelun iyong. Emam ibore ayeni ayong a nguna ikikamunito iyong; irai iyong agela a neni kang. Nai inupit iyong ebe epedorit Yesu Krsito apukokin ayong akonitionsi-a? epedorete ngun akingarakin iyong-a? epedorete ngun, epedorete nguna-a? eraï kiperi iyong anen ilosi iyong atwanare. Iyiakar iyong apei baat ngina yiaret, eraï acamun Kristo. Iyiakar iyong kansa. Erai ngun nguna iyookino inupit iyong ebe ikitangaleuni Akuj iyoong tokona-a? Itiyiai iyong-a? kikia akonikan eraï kinupit iyong ngun. Iyookino dadang. Alotooma nakibois kon, ibore ipei ngini ebeit iyong akitiyia, eraï iyong anyoun kidiama alokitaada a ngolo; ka ya nguna kidiama ibore ngini iperio iyong ka tolot lore, tolimorite akoni nupit neni ka Akuj ikwapei ekinyomit ngolo ka Aburaam. Tonyou kidiama a Lokiro a Yesu.

Ingolikia abu inges tonyu kidiama, akiya akikonget keng toma Akuj.

93 Ngiai iyes dadang ngulu inupito a ngikusitain dadang tokona?

Tonyoutu kidiama. Iriamunete iyes agogongu; ikiinakini Akuj iyes agogongu. Tonyoutu kidiama. Towuo a ngakonikejen. Inges ngin nen, eyoto alokitda.

Tokona iyes nguluce ngulu icamito akijaun Yesu Kristo towuaa kidiama angakusi kejen. Tonyou kidiama a ngakonikejen, tonyou kidiama, aneni iyiai dadang, tocamutu Yesu Kristo ikwa ekusi ketangalon.

Ekapolon Yesu, kitangaleu nginitunganan kec dadang. Tokorak ngun, Ekapolon.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7